


# Kuituta Kaza Madimona

## Kalulo Ya Bulapeli

 Ha ni zibi kuli ki ba bakai babaziba pina nyana ye, hanze Ni mi lumelisa ka mufutumala wa kutwano ya Bukreste ni lilato la Kreste kacenu, ki babakai ba baziba pina nyana ya kale yee, “Wa Ku Tokomela”? Mwa i ziba? Ku lukile, haluboneñi haiba lwakona ku inga. Wa i ziba, kezeli? Wa i ziba? Cwale:

Wa ku tokomela,  
Wa ku tokomela;  
Mwa lizazi kamba muluti,  
Wa ku tokomela.

Oh, yeo kinto yende. Ha lu ilikeni cwale.

Wa ku tokomela,  
Wa ku tokomela;  
Mwa lizazi kamba muluti,  
Wa ku tokomela.

[Hakuna manzwi fa tepu—Mu.]

<sup>2</sup> Ndata luna yakwa Lihalimu, lu itumela ku Wena kuli Wa tokomela mi u bonisize lilato la Hao ku luna, kuli mane Wena No lumule Mwana Hao ya latwa, kwa. . . yena Mwan’a Mulimu yasina mulatu, kuli ange sibaka sa baezalibi ba milatu. Lwa itumela ku Wena, kuli U lu babalezi mi wa lu tokomela, ka kueza se! Mi lu itumezi hahulu, Mulena. Lu tabile hahulu kukopana mo musihali cwana, mwatasa situwa sa mahalimu, ni ku kupa limbuyoti za Hao fahalimwa sebelezo ye. Lumeleza, Mulena, kuli muuna kaufela, musali, mushimani kamba musizana yaliteni mo, habale hande ka butungi cwale mwa Mañolo. Lu talimile lifasi le li zamaiswa ki Satani. Mi, Ndate, lwa lapela, hanze lu bala za mata a madimona ni s’a eza kwa batu, kuli U lufe tumelo yetuna, mi cwale lisupo zetuna zeñata ni ze komokisa li ezwe. Kakuli, lu likupa ka Libizo la Kreste ni kwa kanya ya Mulimu. Amen.

<sup>3</sup> Lusweli, kubala musihali wo, kapili mwateni, Na sepa, lu itahanezi ka mizuzu ye fifitini cwalo. I sa li fa *Kuituta Kaza Madimona*.

<sup>4</sup> Mi cwale Ni amuhezi fela liñusa, nako nyana yefitile; Muzwale Beeler, kuzwa kwa balikani baka. Mi Ni kalela mwa Africa, fahala kweli ya Sikulu. Kona mo ku ba bela cwalo, lu li lukisize kale cwale. Mi Muzwale Baxter hakoni kuya ka nako yeo, kacwalo Ni ka tokwa kuya kwa Africa ni nosi. Kacwalo ni ya kwani ni. . . hakube li. . . Mu lukela ku ni lapelela kwateni

cwale, kuli Mulena ani tuse, kakuli Ni ka litokwa luli cwale, kulo kwani mwahala boo. . . Ni kulubela kuba ni sicaba se si likana tuu handeleti sauzande cwalo mwa mukopano wani.

<sup>5</sup> Mi Ni nani pono yeñozwi fa. Ni bata kuli mina sicaba mufumane tuso ya zona. Ne i ezahalile ka Ñulule. Ne nili mwa muzuzu kakusasana omuñwi fani Lingeloi la Mulena halitaha ku na. Na. . . Mwa bona, ha Ne nili kwani, Na palelwa ku utwela Mulimu, mi Na to kula butuku bwa ameba. Kuna ni ya ziba—yaziba seo ameba ili sona, ki kokwani yekena. . . mane yakona ku mi bulaya. Mi kakuli Ne ni ezize nto yeñwi yana ni bulelezi Mulimu kuli ni si ke naeza. Ki ba bakai baba utwile likande leo? Ni sepa kuli babañwi ba mina muteni mo. Na ziba balikani ba mwa tabernakele ba liutwile fateni likande la ze ne ezahalile. Mulimu ni bulelezi kuy akwa sibaka sesiñwi, ni kuba kwahule ni sibaka *se*, ni kuli ni kutele kwa sibaka sisili. Mi Na lumeleza bakutazi ku ni kelusa ka zona. Cwale, bakutazi ki ba bande, mi ki mizwale baka, kono mutokomelange za mi mi bulelela Mulimu. Yeo ki niti. Mwabona? Muna ni bulumiwa bulibuñwi.

<sup>6</sup> Ki ba bakai babahupula nako yeñwi hane kuna ni bapolofita bababeli wa Bible? Mi alimuñwi wa bona, Mulena amu bulelela, kuli, “Zamaya kwa sibaka sa *kuli*. Mi usike wa—usike wa taha kwa. . . U ye ka nzila isili,” ni zeñwi cwalo. Mi—mi ali, “Usike wa ca kamba kunwa ha ukaba koo.”

<sup>7</sup> Mi mupolofita yomuñwi wa niti amu katana, mi ali, “Mulena u ni katazi Hafeza ku kopana ni wena.” Mi ali, “Taha kwa ndu yaka.” Mi mupolofita ateeleza ku za na bulela yomuñwi yani, mi a shwa ka zona. Mwabona, u ze za kubulelela Mulimu kueza hakuna taba ka sa bulela mutu usili.

<sup>8</sup> Cwale luteni. . . Mwa pono ye, Na. . . Ne i ni sabisize, la setini Mwimun-. . . kamba mwa Ñulule. Mi—mi ha ne Ni inzi kwa matuko a mumbeta waka, Ne ni sweli ku komoka ze ka ni tahela kwapili. Na. . . Ha Ni to kuta kwanu, neba bata ku ni nepela mwa ndu ya likokokwani, likokokwani ne se libata kuni feza. Mi ba ni tatuba ha Ni to fita kwanu. Mi, ka muhau wa Mulimu, ba ni lumeleza kuya kwa ndu, kakuli li hasani hahulu. Mi Na lapela, mi Na ya kwa bakutazi bani, Na li, “Mulena na ni bulelezi ku sa ya ka nzila yani.”

Bali, “Oh, Mulimu na ambozi ni yomuñwi ka wena.”

<sup>9</sup> Se nili, “Korah nanani ona mulelo woo nako yeñwi.” Mi kacwalo, kono Na yo nga matali ni ku ayumbela kwa mahutu abona, mi Na li, “Muhuple, ka Libizo la Mulena, haiba lu ka ya musipili wani kwani, u ka pala, mi kaufela lu ka kena mwa butata ka ona.” Mi lwa ba mwa butata luli! Oh, mawi! Kaufela lwa bata kushwa. Kacwalo he ha ni yo kuta. . .

<sup>10</sup> Muna ni zeñata hahulu za kulwala ni zona mwa linaha za kwande zani. Ka mutala, mununu ha u ku luma, u ka kutiseza kukula silami. Mi yona nto nyana yani, ha i ku luma, haiba u

ikutwa kuyuwa, haukoni kuñwaya. Ha u talima haiba ki kakansu cwalo, usike wa ka kumula. Kana ni toho yenyinyani, kaka kenya mubili mwa litalo, ni kufetuha sina *cwana* ni kuikiya. Haiba u ka hoha, uka pumela toho mwahali. Ina ni sifanu kuyona, yakona kuku fokolisa. Kacwalo uka . . . Usike wa ñwaya, kamba ku ka hoha mwateni; nga fela lisuzo. Mi ka bu buyelela kwa mulaho wa kona. Lotiseza fateni lisuzo, mi kaka zwa.

<sup>11</sup> Mi hape kuna ni munañi omunyinyani. Ona ha una lilata mane. U taha fela mwa moya. [Muzwale Branham unata fa lizoho la hae—Mu.] U sa ku lula fela, kufelile, uba ni malaria.

<sup>12</sup> Mi—mi kuna ni ze ba biza kuli noha ya mbumbe. Ha i ku luma yona, uka pila fela mizuzu yemibeli imano ku luna.

<sup>13</sup> Mi kuna ni numbuti hape. Upila fela mizuzu ye lishumi ka ye ketalizoho ha i ku luma. Mi iliñwi ya zona neili bukaufi ni mushimani waka, hana beya lizoho kwa toho. Ya yema, kapili kuli ilume, lu si ka kunupa kale, sina cwalo.

<sup>14</sup> Mi hape kuna ni mbumbe yensu. Oh, kuna ni fela lika kaufela! Mi hape ni ze maswe zesabisa za lifolofolo, eni sha, litau, liñau, kamba lingwee, ni lika zeñwi kaufela za kulwana ni zona, mwa mushitu. Mi cwale ni matuku, kuna ni fela matuku amañata kulo kwani.

<sup>15</sup> Mi muna ni kutalimana ni zeo ha muya. Kwanda zeo, hape kuna ni muloi ñaka ya ka kulwanisa kai ni kai, mwabona, ni kuakaleza kwa bona kaufela ni zeñwi. Kono, haki, ha ki nto yende ni yeo kubona Mulena luna ha li kasheza fela kwahule, kuzwa neke leliñwi ku leliñwi, sina cwalo, ni kuzwelapili cwalo.

Mi zazi lani Na hupula, inge ni yemi kwani, hande nde, ze ne ezahalile, Ni ka mi bulelela nto yeñwi mwa mukopano usili, kakuli Ni bata kunga tuto yaka musihali wo, yeli *Kuituta Kaza Madimona*.

<sup>16</sup> Kono cwale, mi se ne Ni sweli kunahana ka sona, inge niizi fani, kuli mafelelezo akaba cwani? Mi ha ni kuta kuzwa mwabuse bwa liwate, Ni ziba kuli neluna ni babatile kwa piliso babaeza handeleti sauzande hane luli kafani. Mi muuna muhulu Muzwale Bosworth ataha ku na. Ali, Na li, “Kihande, Muzwale Bosworth?”

<sup>17</sup> Mi ali, “Ni tabile hahulu ka wena, Muzwale Branham!” A bulela, “Wena una ni fela—wena u sali fela kwa makalelo a bupilo,” mi a bulela.

<sup>18</sup> Na li, “Kihande, Ni sepa kufelile.” Se nili, “Ni fitelezi myaha ye mashumi amane ya kupepwa. Ni sepa Ni lwanile ndwa yende mi ni felize takano.”

<sup>19</sup> Ki hali, “Ufitelezi myaha ye mashumi amane ya kupepwa?” Ali, “Ne ni kuma ku wena Ni si ka baka kale.” Ali, “Ni sa zamaya fela hande.” Na sutelela bukaufi ni myaha ye eite cwalo. Mi fela . . .

Na hupula nali, “Kihande, mwendi yeo kona niti.”

<sup>20</sup> Kacwalo ki hali, “Batili, wena u Branham yomunca fela cwale. U zibe fela mwa ku zamaiseza mikopano ya hao hande, ni lika zeñwi.” Ali, “U sa fita fela mwa America ka nzila ye swanela, ni mukopano o munde, ko ukona kuina lisunda ze sikisi kamba eiti mwa sibaka, ni ku itoma hande ni kubapaza libaka kaufela,” ali, “uka eza musebezi omutuna, kono, ni ku Mulena hao.” Kacwalo lwa ya fapata, ona cwalo fela, konakuli neli nto yende luli—luli.

<sup>21</sup> Mi kasumulaho nyana, Na bona pono, hane Ni li mwa America, mi ya taha ku na, mi ya ni kutiseza kwa Africa, mi yani nepela ona mwa mukopano oswana wani, inge niinzi kwapatamwa Durban. Mi mukopano wapili wa felela mwa likande la kale, haniya kwa Wiko. Mukopano wa bubeli wa zuha mi, ha u zuha, neli omutuna niteñi kufita mukopano wa makalelo. Mi Yena . . . Na utwa muhuwo, ni Lingeloi ne lizwa kwa Lihalimu; Ne lina ni liseli lelituna.

<sup>22</sup> Mi Lingeloi la Mulena le li luyemanga bukaufi mo, ne liyemi- . . . kamita liyemanga kwa silyo saka, kwa neku *le*. Mi Ne liyemi fani, mi Neli li—Ne li sweli kupotoloha. Mi Na bona Muuna yo inge ayemi mwatasi a Hae. Yena uba—Yena haana . . . Cwale, yeo ha isali pono ha se muboni Yena. Ki nto yaniti luli sina ha mu ni talimela. Kiñi, mwakona ku Mu utwa ha zamaya ni kuambola ku mina. Mi cwale Hasa . . . Sika kaufela, kinto ya niti ya luli fela. Mi ha i sa li pono; Muuna yani uyemi foo inge fo muinzi foo. Mi linzwi la Hae la swana fela sina laka molikona kubela kamba la mina mo likona kubela. Kono pono, kinto ye ezahala fapila hao mi wa ibona, ona cwalo fela. Kono Muuna yo yena utahanga fela ni kuyema fani.

<sup>23</sup> Kacwalo A ni bulelela . . . ze ne ka ezahala. Mi A bulela kuli na . . . Lingeloi le la taha, mi La ni bulelela kufetuha ni kutalima neku *le* cwana. Mi la talimwa kwa India, cwale. Ha ni buleli kuli ki India, kono neli bukaufi cwalo. Kono neli batu ba ma Indian.

<sup>24</sup> Kakuli, ma African ki babatuna, ba mibili, ba bakima cwalo batu bateni. Babañwi ba kubona bakona kueza butelele mafiti a zebene, ni bukiti, oh, tuhandeleti ni eite, sili handeleti paundi, bukima. Ma Zulu, cwale, ma Shunghi ni ma Basuto, ni, oh, kuna ni mishobo yeñata ye shutana. Kuna ni mishobo yeshutana ye fifitini kwani zazi lani, yene Ni ambola kuyona.

<sup>25</sup> Ne ni ka bulela linzwi, la kuli, “Jesu Kreste, Mwan’ a Mulimu.” Ne ni ka yo nwa mezi li si ka feza kufita mwa batoloki. Yo uka bulela . . . Ni lilata lateni kaufela!

Ne ni nahananga, hane Ni utwanga sicaba sa Mapentekota sibulelela ka malimi, kuli mwendi yo ubulelela ka mufuta usili wa mulumo mi yomuñwi ubulelela usili, zeo likonahala kuba cwani? Kono Ni lumela kuli Bibebe ibulezi niti, mi ni ziba kuli Ki cona, hane I bulezi kuli, “Hakuna mulumo osina so talusa.” Yeo ki niti.

Babañwi ba bona bakona kubulela kuli, alimuñwi uli, “Blrr blrr blrr blrr,” fo ki kotalusa kuli “Jesu Kreste, ki Mwan’a Mulimu.” Yomuñwi ayo tula uli, “Cluk cluk cluk cluk,” fo kikuli “Jesu Kreste, ki Mwan’a Mulimu,” mwa mushobo wa hae. Kona kuli hakuna taba kamba ki mufuta mañi wa mulumo, ki taluso kokuñwi. Yeo ki niti. Hakuna taba kamba ki lilata lelicwani, lina ni se litalusa kokuñwi. Mi haiba Yena ka li . . . Ne ba bulela cwalo.

<sup>26</sup> Mi Na lemuha kuli kwa neku la nzohoto yaka, Lingeloi lani ha li shetumuka mi Na bona inge sikusha sa limuka cwalo, mi neli batu ni . . . neba bonahala inge kuli bana ni—ni lisila lene baikapesize, sina *cwalo*, mi neba itatelize ni kutama, inge moba tatezanga mbututu yomunyinyani, tebela. Mi neli cwalo. Mi Ne ni bona fela kuya ka mo ne Ni kona kubonela, ne si nto isili kono neli batu. Mi cwale Lingeloi le la sikuluhela kwa liseli lene li pikuluha, mi la kala kukuta kwa mulaho ni kwa pata, sina *cwalo*. Mi Na li kuba ni bone batu babañata hahulu cwalo mwa bupilo bwaka!

<sup>27</sup> Mi cwale Lingeloi leliñwi le la taha bukaufi luli ni na, mi La li, “Kuna ni baba sili handeleti sauzande babona mwa mukopano wani.” Mi Ni li ñozi mo. Mi ñola fa pampili cwalo, inge mo ne Ni bulelezi ka za mushimani ya na zuszwe mwa Finland. Uñole seo fa likepe la mwahali la Bibebe ya hao kamba kokuñwi, kuli mwa mukopano wo (Ku kaba mukopano. Mi u ka li utwa kwa lizibiso zeñwi.) ka za batu baba kuma fa sili handeleti sauzande baba kaba mwa mukopano wani. Cwale, mubone haiba yeo ha ki niti. Yeo ikona kuba linako zetalu kufita mo ne ubezi omuñwi. Mwabona? Batu baba kuma fa sili handeleti sauzande kutaha mwa mukopano. Mi Ni tabile hahulu kuli ni kaba ni kuba kwani, Ha ni zibi sa kueza, kakuli Ni tabela kuwina mioya ku Mulena luna.

<sup>28</sup> Mi kwani, ka nako iliñwi, nabona—nabona mahedeni babaeza seti sauzande ha bataha ku Jesu Kreste mwa pizo iliñwi ya kwapili, mahedeni baba kuma fa seti sauzande.

<sup>29</sup> Cwale ha lu yeni kwa tuto yaluna kapili cwale. Maabani ne lu itutile za buino bwa madimona. Ne ni sweli kunahana kacenu, sina Mulimu ha nza beleka. Ha mu zibi kuli ki tukuluho mañi ya kuzwa. Cwale, Na ha ni muluti. Na ni kwahule maswe ni kuba mu—mu mutatululi wa Bibebe. Mi Na . . . Tuto yaka ifelela fa sitopa sa busebene. Kacwalo zeo ki . . . Mi, zeo, Ne ni zwile kwa sikolo mwendi ka myaha ye twenti-faifi kwa mulaho, kona kuli yeo ki nako yetelele ki kale. Mi Na hanina hahulu tuto ye pahami zangana, kono ze Ni ziba fela ki ze Ni amuhelanga ka susumezo. Mi haiba susumezo yeo ha i bapanyiwi ni Bibebe, kona kuli i fosahalile. Mwabona? Ina ni kuba Bibebe. Hakuna taba kamba ki susumezo yecwani, ina ni kutaha . . . *Kiwo* mutomo wa Mulimu. Hakuna mutomo usili o tomilwe konji ona Wo. Mi seo Se sili sona, haiba ze Ni ka bulela siba se si shutana ku Se, kipeto manzwi aka

abe buhata, kakuli Ye kona Niti. Mwabona? Mwabona? Mi haiba lingeloi li ka mi bulelela nto isili ye ka shutana ku Se, Paulusi naize, “Yo abe anatema ku mina,” neba lingeloi la Liseli. Cwale, kuna ni lika zetuna hahulu zeñata. Na fela . . . nto inosi fela . . . Ne ni ketile mazazi amabeli, kakuli kufa tuto ye kwa batu, yeo neli mabani ni kacenu, mikopano ya musihali.

<sup>30</sup> Cwale, libaka le Ni ezelize se, ki kubona haiba Mulimu uka ni tusa. Kuna ni sesiñwi fa pilu yaka. Mi seo kikuli, seo, kasamulaho wa Liñusa lelituna le, mi kasamulaho Mulimu Kasibili ama no paka se Ni na ni kubulela kuba Niti, mwa Linzwi la Hae; ka Linzwi la Hae, pili, mi ni ka lisupo ni ze komokisa. Cwale, Ni sepa, ka Niti ya Evangeli kwa Keleke, Ni na ni musebezi, ku Mulimu, wa kutisa kwa Keleke yee. Yeo ki niti. Ba ikabile maswe mwa likopano, mwa likopano zeshunata ni likalulo za bañoli za zona, kufitela liba fela mafosisa. Luna kaufela lu bana ba Mulimu ha lu se lupepilwe sinca, Cwalo, mwabona. Mi niti ya taba ki kuli Mulimu ubata kuli luzibe ona cwalo, kuli lu bana ba Hae.

<sup>31</sup> Cwale, muhupule, tempele ya Solomoni ne i yahilwe, ki lifasi kaufela. Mi fa kwa taha licwe li liliñwi le lifutukile neku *le*, mi licwe leliñwi lifutukezi neku *lani*, mi leliñwi li pumilwe ka nzila *ye* mi leliñwi ka nzila *yani*, kono, ha liyo taha hamoho, nekusina neba lalata la saha, neba lilata la sando, lika kaufela ne likeni hande mwa sibaka sa zona. Mulimu neli yena Muzamaisi wa zona.

<sup>32</sup> Mulimu una ni keleke yebizwa kuli Assemblies, mi yeñwi ki church of God, mi yeñwi ibizwa *se*, mi yeñwi ki *yani*. Mi, kono kaufela haliyo taha hamoho, lika taha mwa sikwata silisiñwi sesituna sa lilato la mizwale, mi Mulimu uka beya, kukopanya Keleke yani hamoho ni ku Ingela mwa mbyumbyulu.

<sup>33</sup> Siswaniso kaufela se si zibahala hahulu, si si ka pahekwa kale mwa muyaho wa maswaniso, sina ni ku pahekiwa, sifite mwa muyaho wa kutikitiba, pili. Mutu ya na si swanize . . . ? . . . , kamba, mu ni swalele, Ha ni sa hupula libizo la hae, yana swanize Mulalelo wa Mafelelezo, nihakuli cwalo, ne si mungezi nako ya bupilo bwa hae. Fa ku swanisa siswaniso sani. Neli mwendi ka myaha ye mashumi amabeli, kambamyaha ye lishumi, Na lumela, mwahala kupenta Kreste ni Judasi. Mi kana mu lemuhile, mwa siswaniso se si zibahala hahulu sani, sa na swanize yena muuna yaswana sa Kreste, myaha ye lishumi kasamulaho aswanisa Judasi? Yeo ki niti. A eza. Myaha yelishumi ya sibi, kuzwa ku muopeli wa kale ya sikwala, kuli ange sibaka sa Kreste, ataha fa sibaka sa Judasi. Ha ulukeli kunga myaha ye lishumi. Ne si ngile fela mizuzu yelishumi, uka eza zeswana ni ku mina. Si ka cinca mukwa wa hao, mwa sibi. Kono, nihakuli cwalo, siswaniso sani sa fita mwa kutikitibiwa kaufela.

34 Mi seo kona se Ni nahana ka za Keleke ya Mulimu, sikwata se si bizizwe. Kihande, Ha ni talusi seo ka ku si nyaza. Ni silile mawate a sebene, mi se Nili fa musipili waka wa bulalu kupotoloha lifasi, mi sicaba sili, “Mupikuluhi-yakenile! Mupikuluhi-yakenile!” Mi Ni batabatile lifasi, kono ha Ni si ka fumana mupikuluhi-yakenile haisali. Leo ki libizo la beile diabulosi fa batu. Ku felile. Hakuna nto yecwalo kuli mupikuluhi-yakenile. Mi Ni na ni lipalo za likeleke ze shutana ze eza sikisi handeleti ni sikisite-eiti zeliteni, ni kuikopanya mwa lifasi, hakuna ni yekana ya zona yebizwa kuli Bapikuluhi Babakenile. Mi zeo lizwa kwa muuso. Hakuna neba keleke ilimuñwi Mupikuluhi Yakenile ye Ni ziba. Kacwalo, neli fela nto yana bizize diabulosi. Kono, cwale, mwahala lika ze kaufela, lika ze kaufela, Mulimu u swanisize siswaniso. Mi nako yeñwi likeleke za kale zenyinyani ze ne libanga kwanu, babañwi ba mina . . .

35 Ni talima baana ba limbi twaaa. Mushimani waka maabani; Nenili mwa muzuzu waka, inge nibala, mi mukutazi ataha mi ali, “Ni bata kuitumelisa mwa lizoho ni bo ndataho.” Kakuli, mushimani waka u hulile ni Muzwale Baxter ni babañwi, bao fela, “Batili,” fo kikuli, kapili. Ha ni lati cwalo. Mwabona? Hakuna taba haiba Ni . . . Kakuli, Ha ni koni kuba mutanga wa mutu ni wa Mulimu, hamoho. Kono Ni sepa kuli Ni tabela kuswalananga mwa mazoho ni mizwale. Ni tabela kuezanga cwalo. Kuna ni nto yeñwi ka zona, Ni tabela kuswalana mwa mazoho a—a mukutazi. Isiñi fela mukutazi, kono mwan’a Mulimu kaufela, Ni tabela kuezanga ona cwalo. Ne ni sa zibi ka zona konji musala ka ha ni bulelezi nako nyana yefitile. Kihande, haiba na ka bulelela mukutazi yani, “Fa muzuzu fela, u kutezi mwa litapelo mwani, mi—mi Ni ka bona sa na ka bulela.” Kihande, kuli, zeo ne likaba hande. Kacwalo Na mu sikulula hanyinyani ka seo, kuli asike aeza cwalo. Mwabona?

36 Mi kacwalo ki niti, haukoni fela kuba ya lukile, sina muzwale ha na bulela nako yefitile. Haiba u eza cwalo, kipeto ka nako yabusihu Ni—Ni katezi, mwa bona. Sicaba sikala kubulela, mi mañi ni mañi mwendu una ni butuku, mi hakala kuambola ka zona, kapili, ki lani Lingeloi la Mulena fani kuli li ku bulelele.

37 Kuna ni mutu ya inzi, ya ni talimela ona fa, uziba kuli ki niti, kuzwa ka mizuzu yelikani fela, kamba mwendi hola ni licika le lifitile. Kalibe yainezi fa, yana sa zibi kuli ki sikamañi, kuli Lingeloi la Mulena ne li ambozi ni yena busihu bobuñwi ni ku mu bulelela nto yeñwi, mi na si ka li utwisisa. Kono kacenu li ezahalile, kacwalo uziba cwale seo litalusa ha Na ambola ni yena. Mi kamo, na yema fani ni kuambola ni yena, mi Lingeloi la Mulena la kuta kwa mulaho mi la mu bulelela butata bwa hae, ni ze ne liteni kaufela, ni—ni sa na sweli kunahana, mi alimuñwi wa balatiwa ba hae, mi ka mo Mulimu na bulelezi kuli Na li pakile

kale, ni se ne si ka ezahala. Kona kuli ona cwalo kona mo ku ka bela. Mwabona? Mulimu na bulezi ona cwalo.

<sup>38</sup> Kihande, cwale, kucwani he ka linako zelikani zekile. . . Mi, mi pono ifi ni ifi ika kufokolisa fela hahulu cwalo, mwabona. Mi nto yapili mwa ziba, ha mutaha kwa keleke busihu, u katazi maswe kufitela ha ufiti fakuli ha u sa ziba sa kueza. Mi muni lapelele cwale, mwabona, kakuli ki kuzwa mwa mukopano ulimuñwi, kuya ku omuñwi. Wo neli ona mukopano unosi fela, ne u shutana, haiba Ne ni ka ya kwa hae cwale mi kusina sene ni ka yoeza kwani likweli zepeli, ni ya ni yo pamula kashuto kaka ni yo shuta. Kono Ni ya mwa mukopano ulimuñwi kuya ku omuñwi, kuzwa ku wo kuya ku omuñwi, mwa bona. Kona ze eza lika.

<sup>39</sup> Mi kaufela mu ni lapelele, mina sicaba kwa mulaho kwanu mwahala sicaba. Ne ba ni bulelezi maabani busihu kuli Ne—kuli Ne ni ambola ku mutu, mi mutu yani na si ka alaba kwa pizo. Cwale, seo sa sabisa, mwabona. Ha ne ba bulezi cwalo. . . Kihande, fokuñi maseli a amonyehangi, kuna ni sibaka se sinsu fahali fani.

<sup>40</sup> Mi Ni talimela Lingeloi la Mulena ha Li yemanga fa, Na utwa cwalo. Kipeto Ni ikutwa kuli La zwa ku na, mi Na talimela, Li ka ni siya mi Li ya kusili ni ku yo yema hanyinyani, mi Na Libona. Mi La monyeha mi kipeto kuba pono yetaha. Kipeto Ni ka bona pono. Ni ka bona kuli ki mutu yacwani yainzi kulo foo. Ni fumana mutu yoo, kipeto Na bulela. Kona ze inga sibaka zeo. Kona ze ezahala zeo. Ha u lukeli kubulelela mutu kaufela zeo, kono zeo—zeo kona ze ezahalanga, mwa bona. Kaufela li mwa kalulo ya moya.

<sup>41</sup> Kipeto haiba mutu yani ha alabi, ikaba inge kubala Bibe fa ni kubulela kuli, “Hakuna zeli ku Yona,” muzwe ku Yona. Mwabona? Kona kuli seo si eza kuba tata. Kacwalo mu tokomele, muteeleze, mutone. Yena Ha bulela, mualabe. Mwabona, mu itukise kualaba ka nako kaufela.

<sup>42</sup> Mi kacwalo musala ka, ni Muzwale Beeler ni babañata ba bona, kakusasana wo, neba sweli ku ni bulelela ka zona, kuli ne li kubonisa mutu ka muzwale wa hae, kokuñwi, sani ne si na ni sa kueza ni yena, ni zeñwi cwalo. Mi mutu na si ka alala kwa pizo, kacwalo seo hasikoni kutusiwa. Foo kuitingile ku mwahala Mulimu ni mutu yoo. Pono ya ni siya. Mi Ne ni si ka ifumana hape, kakuli na si ka alaba. Kacwalo, mutone, mu tokomele.

<sup>43</sup> Cwale ka kunga tuto ye kaza *Madimona* ni kuambola ka madimona. Cwale, sicaba, ha mubulela kuli “dimona,” ona fo kapili bakala kubulela kuli, “Oh, ki bufitelezi bwa tumelo kamba nto ye cwalo!” Kono madimona aswana fela sina Mangeloi. Ki aniti ateni mane.

<sup>44</sup> Mi diabulosi uswana fela sina diabulosi luli, sina Jesu Krete ha li Mwan’a Mulimu. Ki diabulosi! Lihalimu liteni za niti. Mi haiba hakuna nto yakuli lihele, kona kuli hakuna nto



yakuli Lihalimu. Mi haiba hakuna mbuyoti ya Kuyakuile. . . koto ya Kuyakuile, nitaluse, kuna ni mbuyoti ya Kuyakuile. Haiba hakuna musihali, hakuna busihu. Mwabona? Kono haibile fela kuna ni musihali, kuna ni busihu. Kuya—kuya fela sina ha ku na ni—luli ha kuna ni Mukreste, ku lukela ku ba ni muipi. Haibile fela kuna ni mutu wa niti wa Mulimu, kuna ni yomuñwi ya likanyisa fela yoo. Mwabona? Ki nto yeswana fela ni bunde ni bumaswe, bunsu ni busweu, kutaha cwalo fafasi mwa bupilo ni lika kaufela, niti ni buhata kai ni kai. Mi kuna ni evangeli ya buhata, kuna ni Evangeli ya niti. Kuna ni Kolobezo ya niti, kuna ni kolobezo ya buhata. Kuna ni ya sa lumeli, mi kuna ni wa niti. Kuna ni dollar ya niti yama American, kuna ni dollar ya American ya buhata. Kuna ni Mukreste waniti, kuna ni muipi wa niti, mwabona, yasweli fela kulikanyisa. Kona kuli mufumana kuli, kacwalo lizamaelela hamoho kaufela. Cwale, halukoni ku li kauhanya. Mulimu ki yena ya lumeleza pula kunela.

<sup>45</sup> Ha ni lumeleze fela kubulela fa ka kulikana fela. Ki bakutazi ba bakai babali mo? Amu nanule mazoho a mina. Kwa maneku kaufela, bakutazi, ha lu boneñi mazoho a mina. Kihande, Mulimu ami fuyole, mizwale. Cwale, cwale, musike mwa'nga taba ye kuba sina tuto ya keleke cwale, kono, lu si ka atumela kale tuto ya butokwa yee, Ni ka mi bulelela sika. Ki ba bakai batu ba Pentekota babaliteni mo? Amu nanule mazoho a mina, kwa maneku kaufela. Kihande, kaufela mina mu Mapentekota. Ku lukile. Ni ka mi bulelela sene Ni bile ni sona ha Ni taba mwa sikwenda sa mina, sipula.

Nenili ona kwanu kwa Indiana, kwa sibaka sesiñwi se si bizwa Mishawaka. Sikwata sa pili sa Mapentekota se Ni kile nabona, neba bizwa kuli—kuli ba Pentecostal Assemblies of Jesus Christ, Na lumela, kamba nto yeñwi yecwalo, sikwata sa batu babande. Cwale ba ikopanyize hamoho ni kuipiza kuli United Pentecost. Ba ikabile ku babañwi kaufela, bakeñisa taba ka za kolobezo ya mezi. Seo ha si baezi kuba baiipi. Kuna ni babañata ba ba sephala, Bakretse ba niti sakata ba Moya o Kenile, baba pepilwe sinca mwa likwata zabona. Mi Mulimu u ba file Moya o Kenile ka kukolobezwa ka “Libizo la Jesu,” ni kufa babañwi kolobezo ya Moya o Kenile, ka kukolobezwa ka “Ndate, Mwana, Moya o Kenile.” Kacwalo, “Mulimu u bafile Moya o Kenile, bona baba Mu utwela,” kacwalo ki—ki mañi ya amuhezi, kimañi ya Mu utwezi? Kifo he cwale.

<sup>46</sup> Haiba mu ka libala fela, ni bona baba bata kuba ka nzila yeñwi, mubatuhele babe cwalo, mi muzwelepili fela mube mizwale. Ku felile. Musike. . . Kiñi ze ezize cwalo, ne li ba kauhanya, ku ba kauhanya. Mwabona? Sikamañi? Neli kuikaba, kushandauka, kuzwa mwa sizwale, ku i pahamisa ni kuikaba ili mina. Batili, sha, ha lu si ka kauhana, lu balibañwi. Yeo ki niti.

<sup>47</sup> Kono hane Ni yemi kwani, Ne ni sweli kutalimela sicaba sani. Cwale, na, ne ni zwelela kwa keleke ya kale yenyinyani

ya Southern Baptist, kiñi, Ne ni bona batu bani, Na ya kubona mi nebasweli kukambela mazoho, ni kuhuwaka, “Alimuñwi wa bona, alimuñwi wa bona, nitabile ha Ni bulela kuli Ni alimuñwi wa bona!”

<sup>48</sup> Na hupula kuli, “Mawi! Whew!” Taba yapili mwa ziba, kwa taha yomuñwi fakaufi kwani, inza bina ka mata luli mwan’ a konela kaufela. “Tuh-tuh-tuh-tuh-tuh,” Na hupula kuli, “ki ngana yecwani yamwa keleke ye! Ne ni si ka utwa kale fateni zecwalo.” Na zwelapili ku ba buha, mwani. Na komoka, “Kihande, ki butata mañi bobuli ni batu ba kanti?”

<sup>49</sup> Cwale, mu hani utwile ha ni bulela likande laka, ha ne Ni ilo fita mwa mukopano wani kwani. Kono ye ki nto iliñwi ye Ni si ka bulela kale, ha ni si ka ibulela kale fateni, kwa nyangela. Kacwalo ba . . . Cwale, haiba mubata ku li zwisa fa tepu, kupalañi, mwakona kueza cwalo. Ku lukile. Cwale, mwa taba mo Na talima, mi cwale Na hupula nali, “Kihande, batu ba ki sicaba se si tabile hahulu ku be Ni boni fateni mwa bupilo bwaka.” Ne ba swabeli bulapeli bwa bona. Luna ba Baptist lubanga ni maswabi nyana, fa ni fa, mwa ziba. Mwabona? Mi ha baya kwa kulapela, mwa ziba, kuba kwa mulaho wa sifukiso sa moya, mwa ziba. Mi—mi, kono luna . . . Kono batu bani ne ba si cwalo, muzwale, neba—neba na ni bulapeli bwa mwahali, fande, ni kubapotoloha.

<sup>50</sup> Kihande, Na hupula busihu bwani ha Ni yo fita fa katala. Ali, “Bakutazi kaufela kwa katala.” Ne li mukopano wa sikundi. Neba bile ni ona kwa Mutulo, bakeñisa kuli—bakeñisa butata bwa saluluti ya mibala, ba Jim Crow mulao wa kwa Mboela. Kacwalo kaufela ba kopanela kwani kuzwa kwa libaka kaufela. Kacwalo, Ne ni inzi kwani. Mi ki hali . . . Kihande, cwale kuna ni . . . Na utwa bakutazi kaufela zazi lani ni busihu bwani. Ba bulela kuli mukutazi yomuñwi wa mucembele yomunswa natile, ni tulili nyana fela kwa matuko a toho ya hae, sina *cwalo*, na apezi koti yetelele ya bulizi ya mukutazi, mwa ziba, kola yebunolo-nol, mi neli nako ya mbumbi. Mutu yomuñwi ataha sina *cwalo*. Ki hali, “Banake babande,” ki hali, “Ni bata ku mi bulelela,” akala kufa bupaki. Neli na mwanana hahulu kubene bali fa katala. Kacwalo ki hali, “Na mi bulelela!” Anga palo ya hae ku Jobo, “No li kai ha Ni toma mitomo ya lifasi? Aku Ni talifise ni zibise fo li tomile.”

<sup>51</sup> Bakutazi babañwi ba kaufela ne ba sweli kukutaza ka za Kreste, kuswana ni babañwi. Na ba teezeza, na ikola. Kono isiñi muuna muhulu yani mushimani! A kutela kwa mulaho mwendi myaha yelikana teni sauzande lifasi li si ka kalisa kale. Akena mwa Mahalimu ni kukuta mwa lihalimu, ze ne sweli kuezahala. Zene ba sweli kukutaza, kuzwelapili ka zona, mwa nako ya musihali; yena nasweli kukutazi ze ne ezahala mwa Lihalimu. Akutisa Kreste fa nambwamutalati ya namile, kukalela koo kwa Kuyakuile. Kiñi, na si ka kutaza nako

yetelele kufitelela mizuzu yeketalizoho ndatetuna yani, Sesiñwi sa muswala. Atulela mwahalimu ni kulaha masito a hae hamoho, mi ahuwa, “Whoopee!” Nana ni sibaka sesituna kwapili kwani kufita se Ni nani kwanu. Ki hali, “Hamuna sibaka sesituna kwanu kwa kukutaleza,” mi ki yani aikela.

<sup>52</sup> Kihande, Na hupula kuli, “Haiba sani siezize cwalo ku muuna muhulu mwendi wa myaha ye eite yakupepwa, kuna bo kukaba cwani? Kona ze Ni bata zeo. Kona ze Ni bata zeo.”

<sup>53</sup> Kono se ne si ningile neli se. Cwale, lusweli kuambola za madimona cwale. Kona ze ne ni sweli, Na bona baana bababeli. Alimuñwi na inezi neku leliñwi, mi yomuñwi nainezi neku leliñwi. Mi cwale Moya ha ne usuluha, baana bani neba yema ni kubulela ka malimi ni kuhuwa, ni kucincana manzwi a milomo yabona. Mi Na hupula nali, “Oh, mawi, kambe Ni kona fela kuba ni seo!” Mwabona? “Haki bunde ni boo! Oh, zeo ki. . . Na lata fela cwalo!” Kihande, Na zwela fande kukena mwa simu ya mbonyi. Mi Ni mi bulelezi likande la bupilo bwaka. Mu li balile mwa buka. Na lobala busihu kaufela. Mi Na yo kuta habusa kakusasana, kacwalo Na hupula fela kuli ni ka tatuba. Nina ni mukwa wa kueza lika kaona kusina mutu yaziba konji Mulimu ni Na. Kacwalo, zeo, Na nga nguli ni kuswala moya wa mutu. Mwa libonanga ona fa katala fa. Mwabona? Mi kacwalo he Na kala kuambola ni alimuñwi wa baana bani. Na ba bona, bainzi bukaufi hamoho, mi ne ba swalana kwa mazoho ni kubina ni kuhuwa. Na hupula kuli, “Oh, mawi, sani si utwahala buniti kuna!”

<sup>54</sup> Mi Na swala alimuñwi kwa lizoho. Na li, “Lumela muuna tuwe, sha?”

<sup>55</sup> Niyena ali, “Lumela ni wena.” Neli muuna yomunde luli, mulikani yaswanela kuba yomunde. Ki hali. . .

Na li, “Kana u mukutazi nji?”

Ki hali, “Batili, sha. Na ni membala fela.”

<sup>56</sup> Mi Na yo ikambota ni yena kuli Ni lemuhe moya wa hae. Mwabona? Na sa zibi cwalo. Hakuna ya na ziba. Ne ni si ka bulela sesiñwi ka zona. Mwaya yamwa mulaho, Ni si ka li bulela kale. Kacwalo ba. . . Kono ha Ni yo lemuha, neli toba niti luli, ka kupetahala fela, neli Mukreste muuna wateni! Muuna yani neli mulumeli ya kwanile wa Mulimu. Na hupula nali, “Muzwale, zeo li lukile.”

<sup>57</sup> Kono kalulo yenca, ha Ni yoswala muuna yomuñwi yani, ne li shutana. Yena mane napila ni musali ya na si musala hae. Yeo ki niti. Mi Na li bona ha li mutahela, mwa pono. Na hupula nali, “Oh, mawi, halikoni ku ba cwalo.” Mi muna yani. . . Na hupula nali, “Cwale, cwale, moya oli mwahala sicaba se u fosahalile. Kona fela ze li teñi.”

58 Kacwalo busihu bwani hane. . . ni ile kwa mukopano, mi limbuyoti ne li suluha, Ne ni lapela ku Mulimu, ni Moya o Kenile, Lingeloi la Mulena la fa bupaki kuli neli Moya o Kenile. Mi ni ona Moya o swana ono wela ku muuna *yo* nosweli ku wela ku muuna *yani*. Mi cwale Moya ha u wa, bubeli bwa bona ba yema, mi ne ba huwa ni ku kalumuka ni kulumba Mulena, ni kubulela ka malimi ni kubina. Na li, “Ha—Ha—Ha ni koni ku utwisisa, Mulena. Ki . . . Ha ni liboni mwa Bibebe, ko likona kuba zelukile hande.” Cwale Na li, “Mwendi Ni pumilwe.” Mwabona? Na li . . . Cwale, fa, Na—Na hanikoni . . . Ni—Ni yendamezi fela kwa Bibebe. Ina ni kuba Se. Mwabona? Se nili, “Mulena, U ziba buino bwaka, mi Ni—Ni na ni kuli bona mwa Linzwi la Hao. Mi Ha—Ha ni utwisisi. Moya o Kenile ha u sululeha ku muuna *yo*, Moya o Kenile ha u suluhela ku muuna *yani*, mi alimuñwi wa bona ki mulumeli mi yomuñwi ki muipi. Mi Na ziba kuli kucwalo.” Na ziba cwalo. Kusina. . . Ne ni ngezi muuna *yani* fande ni ku yo nyakisisa ku yena, kamba ku bizeza fande ni ku mu bulelela ka zona.

59 Sina mo ne Ni konezi kuiniseza muuna *yani* mo maabani busihu, ne si nto isili kono neli—neli muipi, haiba nekuna ni alimuñwi yanaliteni mwani. Mi Ne ni lukela ku li bulela, kono na ka yema ni kukala kukanana. Kacwalo Na li tuhela fela za ikela, bakeñisa mukopano one bana niona, kono Ne ni mu zibile. Eeni, sha.

Kuna ni alimuñwi, bababeli ba bona, bene bainezi ona fani cwalo, busihu bobuñwi, neli ba keleke yeñwi ona mwa muleneñi moo. Basomi baluli! Ne ni ba boni. Kono, haiba mwakona, ukalisa fela butata. Ni li ezize linako zeñata. Ni li tuhelanga fela, mwabona. Ku lukile. Mulimu wa ziba, Ki yena Muatuli. Mutuhele ba ni bize nako yeñwi, mi mu ka bona se singa sibaka, mwa bona, mu mutuhele.

Sina dimona, Na li kuba ni leleke dimona. Na tile fela kuna ku to ni kala mulimu. Mi kona Mulimu fa na kalile kubeleka, mwabona, yeo ki niti, mi muboni ze ezahalile. Ku lukile. Kono Na li tuhela fela cwalo. Ba eza mukopano kuba tata, kakuli moya wani nosweli kutaha kuna ka nako kaufela, mwabona. Mi kacwao Na zwelapili fela cwalo.

60 Kono cwale, baana baa, Ne ni sa utwisisi. Mi neli kasamulaho wa lilimo zepeli, kamba zetalu, ha ne Ni li kwa Green’s Mill, Indiana, kwanu, kwa malobalo a matwela. Na kutela kwa liñope la kale mo ne Ni yanga kwa kulapela. Mi kwa mulaho kwani, Na li, “Mulena, Ha ni utwisisi se si ezahalile kwa sikwata sa batu bani. Sicaba sesinde hahulu se Ni kile na katana fateni mwa bupilo, mi Na—Na palelwa kuutwisisa kuli wani ne u kaba moya o fosahalile. Kanti ki ona . . . haiba he . . . U ziba busepahali bwa pilu yaka. U ziba mo Ni Ku latela ni mo Ni Ku sebelelize. Mi Moya oliteni mo, ni nina, kona onoli fa batu bani. Mi fa ne uli

ku mucaha yani, fani, ka kuswana fela.” Kacwalo Ne ni si ka utwisisa.

<sup>61</sup> Mi Mulena ataha fafasi mwa sishemo sa Hae ni ku ni bonisa. Ki se nesili fa. Si na ni kuba ka Mañolo, pili. Ki hali, “Nga Bibebe ya hao.” Mi Na nga Bibebe yaka. Ni sepa Ne ni sweli Bibebe yani ka mizuzu yelishumi kusina mutu. . . kusina Linzwi ni lelikana lelitaha. Na libelela fa nako nyana. Na Mu utwa habulela hape, “Apula mwa Maheberu 6 mi ukale kubala.” Mi Na apula. Mi ha ishetumuka mwani cwalo, fo I bulela kuli, “Kucwalo naha ye nelwa ki pula hañata ni i kolobile, ikolobile haibeya lico. . . kono haimelisa mikona ni seto, i fakaufi ni ku kutiwa mi kwa mafelelezo ibewa mulilo.” Mi Na lemuha ona fani.

Na hupula nali, “Ki yona ye. Ku lumbwe Mulimu! Ki yona ye.” Mwabona?

<sup>62</sup> Cwale, Jesu naize, “Mucali na i lo cala peu,” nji Cwani? Cwale, mina kaufela mu Bakreste moo. Mutu kaufela u nanuzi lizoho la hae, nihakuli cwalo, Mapentekota, Bakreste baba pepilwe sinca. Ku lukile. Bona. . . Mi ki Hali, “Mucali naile, inza cala lipeu. Mi ha na lobezi. . .” Pumulo ya hae, lifu, mwahali. Mwabona? “Mi ha na lobezi, sila sa taha mi acala mufuka mwa simu.” Mufuka ki sikamañi? Bucwani, mikona ni lika zeñwi. Cwale, “Mi cwale muuñ’a simu (ki mukutazi yoo) abona mifuka ye inze ihula, ali, ‘Nilumelele ni yo li kumaula.’ Ki hali, ‘Batili, batili. Mu ka kumala homo ni buloto cwalo. Mulituhele bubeli bwa zona lihulele hamoho.”

<sup>63</sup> Ki yeo simu ya buloto kwande kwanu. Ki zeo liseto, miutwa, sinunkanunke, ni lika zeñwi kaufela kuyona. Kana ku cwalo? Kono, cwale, teni mwani kuna ni buloto. Cwale, pula itaha ka linako fa lifasi, ku to li selaela. Cwale, pula itahelanga sikamañi? Ha ki ku to selaela miutwa. Cwale mutalime mi mutokomele. Ha ki ku to selaela mikona. Pula i lumelwanga buloto, kono miutwa ni mikona ni zona linyolezwi sina buloto mo buinezi. Mi pula yeswana yesuluhela fa buloto kona ye suluhela ni fa bucwani. Mi ni buloto bwani bu ka yema kuotoloha sina cwalo, mi kutaba ni kunyakalala, mane inge fela buloto mo bu ka yemela ni kuotoloha.

<sup>64</sup> “Kono ka miselo ya zona mu ka liziba.” Ki fo he cwale. Mwabona? Cwale, Moya o Kenile o swana wakona kufuyola muipi. Ono wisaka mina babañwi ba Armenian, kono yeo ki Niti. Yeo ki Niti. Mu lutilwe kukena, zeo Nina ni lumela mwa kukena, hape. Kono ona Moya o swana, pula inelela baba lukile ni baba si ka luka, ka miselo ya bona mu ka ba ziba.

<sup>65</sup> Ha Ni talima kwanu mi ni yo kumula buloto, Ni ka nga buloto, kono bucwani bumelile kwa matuko nibona. Mi lipila kwa pula yeswana ye ne suluhela fa buloto. Mi kanti pula ne i si ka lumelwa bucwani, ne i lomezwi Buloto. Kono pula ka kuba mwa simu, buloto ka kuba. . . bucwani ka kuba mwa simu ya

buloto, bwa ikungela tuso yetuna hahulu kwa pula sina zeñwi kaufela mo ne libezi. Mi pula yeswana ye ne pilisa buloto, kona ye pilisize ni bucwani.

<sup>66</sup> Lika kaufela ze li mwa nama liswanisisa kuza moya, sina mo lu lutela. Ki zeo foo, kuituta kaza madimona, madimona alikanyisa Bukreste, ibo, ni mbuyoti. Ao ha ki mabisi a banana, mizwale haiba mwakona ku i ngungela ona. Mwabona? Mwabona? Cwale, ki—ki Niti.

<sup>67</sup> Kacwalo, Ha ni si ka piliswa kacenu kakuli Ni kona kuhuwa. Ni pilisizwe isi kuli Ni ikutwa kuli Ni pilisizwe. Ni pilisizwe kakuli Ni kwansize linepo za bata Mulimu za Bibelee yee. Jesu naize, “Ya utwa Manzwi a Ka mi alumela ku Ya Ni lumile, una ni Bupilo bobusafeli, mi ha sa na kutaha mwa katulo, kono u sa zwile mwa lifu kukena mwa Bupilo.” Na lumela cwalo. Yeo ki niti. Mi ni fa buino boo Ni pilisizwe, kakuli Mulimu u bulezi ona cwalo.

<sup>68</sup> Haiba u ni bulelezi kuli u pilisizwe kakuli mutu uize, “Moya ofuka sina liñungwa uni natile kwa sifateho,” kinot yende yeo, kono Ni bata kuziba ko ku zwelezi moya oswana sina liñungwa o ni natile kwa sifateho wani, mwabona. Cwale, ki bupilo bwa mufuta mañi bo’ka pila kasamulaho wa kunatiwa ki moya oswana sina liñungwa woo? Mwabona? Mwabona, ki ka muselo wa hao ha u zibahala. Kacwalo, madimona akona kubeleka mwahala Bakreste. Mwa lumela cwalo? Amutalime Paulusi, Paulusi naize. . .

<sup>69</sup> Cwale ki fa foo ba Latter-Day Rain bana. . .Haiba kuna ni alimuñwi wa mina mo, ni swalele haiba Ni bulela nto ye ku lwanisa. Hanikoni kubulela ze ku lwanisa inge mo Ni sa koneli kulwaniseza ba Assemblies, kamba ufi, ba Baptist, kamba mutu ufi kaufela. Ki Niti kona ye li Niti. Ko muzwile, neli kwa: musweli kuezwa baplofita mwa batu bani ni baba sa lukeli kuba baplofita. Baplofita ha “ba beiwangi mazoho” ni kulumiwa. Baplofita ba pepwanga ona cwalo. Mwabona? Mwa Bibelee, kuna ni mpo ya buplofita. Fani kona fo ne kubezi mafosisa a mina, mwahala mpo ya buplofita ni muplofita. Ki mpo. . .

<sup>70</sup> “Mulimu, mwa linako za ikale ni ka mikwa yemiñata na bulela ni bashemi baluna ni kwa baplofita, mwa mazazi a mafelelezo a ki ka Mwana Hae, Krete Jesu.” Mi Mubili wa Krete una ni limpo ze naini za moya ze beleka kuona. Mi li lukela kuba ku musali *yo* busihu cwana, buplofita, habukoni kuba ku yena mwa bupilo bwa hae kaufela. Ukona kuba ku musali *yo* busihu bobutatama. Ukona kuba ku muuna *yo* nako yetatama. Ukona kuba ku *yani* kwa mulaho kwani, nako yeñwi. Seo ha si muezi kuba muplofita, ha si ezi mutu kuba muplofita. Ki mpo ya buplofita ku wena.

<sup>71</sup> Mi mutu yani kamba siplofita si si ka fiwa kale kwa keleke, sina ni ku tatubiwa fapila bababeli kamba baatuli babalalu ba

moya. Kana ku cwalo? Kuya ka, cwale, Paulusi naize, “Mina kaufela mwakona kupolofita, alimuñwi ka alimuñwi.” Haiba sika sesiñwi sa patululwa ku *yo fa*, *yani* cwale akuze pili. Kihande, zeo likona kueza sikwata kaufela kuba bapolofita he, kuya ka tuto ya kacenu. Batili, keleke ya Pentekota, luna ni lika zeo ka mukwa o lyangani. Mi ki kabakaleo Mulimu ha sa koni kutaha mwateni, konji ha lu ka otolola litaba hande ka Bibebe. Yeo ki niti. Mu fitile fa nzila yeswanela. Mu ka yaha cwani ndu kusina kutalimela fa maswaniso a muyahelo? Mwabona? Mu lukela kukalisa hande.

<sup>72</sup> Cwale, mwahali mwani, mupolofita, hakuna ye ne muboni yana yemi fapila Isaya, Mushe. Alimuñwi na yemi, Korah, zazi leliñwi, ni kulika kumu kakanisa, mi Mulimu ali, “Ikauhanye kubona, Ni ka kwalula lifasi mi . . .” Mupolofita u pepwa ona cwalo. “Limpo ni lipizo . . .-kwand’a kubaka.” Woo kona mulelo wa Mulimu kuzwa kwa simuluho, kuzwa kwa bu mbututu kuhula cwalo. Lika kaufela ne li zamaya hande hamoho, ona cwalo fela mwa na bulelezi kuli neli niti ni kupakiwa ni kubonahazwa. Ki Linzwi la Mulimu, le litaha ku mupolofita. Kono mpo ya bupolofita i mwa keleke.

<sup>73</sup> Cwale mu li, “Kihande, bapolofita kona Testamente ya Kale.” Oh, batili! Testamente ye Nca neina ni bapolofita.

<sup>74</sup> Agabasi neli mu—neli mupolofita wa Testamente ye Nca. Mutalime Moya wa bupolofita ha usuluha kwani ni kubulelela Paulusi ka zona. Mi kiyo Agabasi ataha kuzwa kwa Jerusalema, mi afumana Paulusi, ni ku mutama mwa teka, ni kufetuha ni kubulelela kuli, “SA BULELELA MULENA KISONA, muuna yana tinile se uka tamwa ka mawenge ha ka yo fita kwa Jerusalema.” Agabasi, yana yemi ni kubulelelwa, abulelela ze ka ezahala, na li mupolofita, isiñi mutu yana ni mpo ya bupolofita.

<sup>75</sup> Mi mpo ya kufolisa ni limpo zeñwi zani kaufela, mulikana’ka wa Pentekota, u li lyanganisize. Limpo li mwa keleke, ze lumelelana ni mutu kaufela mwa keleke, mutu kaufela ya kolobelizwe mwa Mubili. “Ka Moya ulimuñwi luna kaufela lu kolobelizwe mwateni.” Mi Bibebe iize . . .

“Kihande, Ni na ni mpo ya kufolisa.”

<sup>76</sup> Kihande, Bibebe iize, “Muipulele libi za mina babañwi ku babañwi, mi mi mu lapelelane.” Mutu kaufela mu lapelelane yomuñwi ni yomuñwi. Ha lu sikwata se si kauhani; lu swalani, lu sikwata se si kopani. Mwabona?

Cwale, mi cwalo kona madimona fokuñwi mw’a belekela.

<sup>77</sup> Cwale mutalime Paulusi sa na bulezi, “Haiba mutu yomuñwi ubulelela ka lulimi lusili mi yomuñwi a toloke, mi kaufela sa bulelela, si atulwe pili keleke isika si amuhela kale.”

<sup>78</sup> Cwale, haina kuba kubulelela fela Mañolo, kamba nto yeñwi cwalo. Mulimu Ha kutakelangí zabulelela. Kono ikaba temuso

kwa keleke. Mi haiba baatuli ba bande ba bulela kuli, “Ha lu amuheleñi zeo.” Ku lukile, ki za Mulena. Wa buleli uka li, “Ha lu li amuheleñi.” “Milomo ya bababeli kamba lipaki zetalu, linzwi kaufela li tiiswe.” Mi kipeto keleke ya si amuhela ni kuitukisa ku si libelela. Haiba zeo ha li ezahali, sene si bulezwi seo, kona kuli muna ni moya omaswe mwahala mina. Yeo ki niti. Mi haiba si to ezahala, kipeto mu lumbe Mulimu, Moya wa Mulimu u mwahala mina. Mwabona? Cwale, foo kona fomulukela kuba babatona ni baba tokomela. Kacwalo, musike mwa lika kuhapeza. Hani koni kuba ni meto a mafubelu kanti inge Nina ni a bulu, mwabona, Nina ni kuikutwa kulikana ni meto a bulu. Cwale, foo kona madimona fa belekelanga mwa sibaka sa batu ba moya.

<sup>79</sup> Cwale luna ni nto yeñwi ye tungile yetatama fa, mi Ni sepa kuli ha i si ka tunga hahulu. Cwale mwa Samuele Wapili 28, Ni bata kubala Mañolo amañwi fa ka nako ye. Ni bata kuli muteeleze hande. Mi Ni bata kutisa kwa “madimona,” ku mi bonisa mo abelekela neba mwa keleke luli, ni ka mo Satani a kopamiselize lika za niti kaufela zeliteni. Cwale mwakona kubona, kuya ka Bibebe, kuli madimona atahanga mwahala Bakreste mi alikanyisa.

<sup>80</sup> Mi linako zeñata lu bizize batu kuli ki Bakreste ha ba bulezi kuli, “Ni lumela ku Jesu Krete.” Kiñi, madimona ni ona alumela lika zeswana, mi anjanja. Seo ha kona sisupo sa kuli u pilisizwe. Leliñwi la masihu aa Ni bata kuswala fa kuketiwa, mi kipeto mu ka bona seo puluso italusa. Mwabona? Hakuna zene mu na ni kueza ka zona, mwa sibaka sapili, kamba sibaka sa mafelelezo, kamba hakuna zemukona kueza ka zona. Mulimu u pilisa mutu, kusina mulao. Mushimani, seo ni sinwezi hande, nji cwani? Cwale, mane muswanela kuzwisa zeo mwa mulao wa mina, halunze lu ambola za teni. Ku lukile.

<sup>81</sup> Abrahama neli yena makalelo a tumelo ya luna. Kana ku cwalo? Oh, Abrahama nana ni sepiso. Mi Mulimu abiza Abrahama kakuli ne li muuna yomutuna, Na sepa nji? Batili, sha. Na zwelela kwa Babilona, mwa—mwani mwa naha ya Makalade, mwa munzi wa Uri, ni Mulimu a mu biza mi aeza bulikani bwa Hae ni yena, kusina mulao. “Ni ka kupilisa. Mi isiñi wena fela, Abrahama, kono ni Peu ya hae,” kusina mulao.

<sup>82</sup> Mulimu aeza bulikani ni mutu, mi mutu yena nako kaufela; ulyanganisa mutu ali kuba abuluke bulikani bwa hae ni Mulimu (Mulao no si ka bulukwa; ne ba palezwi kubuluka mulao; Krete na tile mi aloba mulao, yena Kasibili.) kakuli sishemo ne se sitisize kale mupulusi, Mushe, na lukisize nzila ya kusaba ka yona, mi he yena, kusaba nitaluse, mi cwale ni sicaba, kuzwa fani, ne ba sa bata sesiñwi sa kueza. Mutu kamita u batanga sika sa kueza kuli a i pilise ili yena, kanti mane ha ukoni kueza cwalo. Ki sibupeho sa hae. Kuzwa ha to lemuhu kuli nali mapunu, mwa simu ya Edeni, aikezeza liapalo za matali. Kana ku cwalo? Kono afumana kuli ne li si ka beleka. Hakuna za kona kueza mutu kuli



aipuluse iliyena. Mulimu ki yena ya kupulusa, kusina milao lao, mwahala masika kaufela. Mi cwale ha u pilisizwe, u pilisizwe.

<sup>83</sup> Amutalime ku Abrahama. Kwani mutu yani mwa na bezi, aya ni yena, mi Mulimu amufa naha ya Palestine ni ku mu bulelela kuli asike a zwa kwani. Mujuda kaufela ya zwa mwa Palestine na ba ya wile. Mulimu na mu bulezi kuli aine ona mwani. Haiba Mulimu u ku bulelela kueza sika, mi ha u si ezi, kipeto uwile mwa tumelo. Kana ku cwalo? Ku lukile, linanga la taha, ku to lika tumelo ya Abrahama. Mi kufita kuli Abrahama aine ona mwani, batili, na si ka ina mwateni, amata mwateni, mi aikungela Sarah ni kufunduka musipili olikana limaili ze mianda yemilalu (kambe Ni na ni nako yakutalima ku zeo) ku yo punya kwa naha isili.

<sup>84</sup> Mi ha yo fita kwani, mi ayo nga taba tuna ye kulo kwani, Abimeleki. Nali fela mutangana mi na bata kalibe, kacwalo afumana musal'a Abrahama, Sarah, mi amulata ona foo. Mi Abrahama ali, "Cwale, u mubulelele kuli u kezela ka mi na Ni muhulwana hao muzwale."

<sup>85</sup> Kacwalo zeo za tabisa Abimeleki, mi ki hali, "Ku lukile, lu ka muisa fela mwa kashandi." Mi Ni sepa kuli musali na i paakanyize, mi na ka munyala zazi la habusa.

<sup>86</sup> Mi Abimeleki nali muuna yomunde, mutu ya lukile. Mi busihu bwani, ha na sa lobezi, Mulena aiponalalisa ku yena mi ali, "Wena uswana fela sina mutu ya shwile." Ki hali, "Muuna yo ki. . . Musali yo ngile kuli unyale yoo, ki musal'a mutu." Cwale amutalime. "Musala mutu."

<sup>87</sup> Kiñi, ki hali, "Mulena, U ziba kuluka kwa pilu ya ka," ni ya lukile, muuna ya kenile. "U ziba kuluka kwa pilu yaka. Muuna yani u ni bulelezi kuli musali yani neli 'kezela' hale. Mi hanili ni yena musali u ni bulelezi kasibili, kuti yani 'ki kezela ka'?"

<sup>88</sup> Mi ali, Mulimu ali, "Na ziba kuluka kwa pilu ya hao, mi kona libaka ha Ni ku hanisize ku Ni foseza. Kono yena ki mupolofita wa Ka!" Haleluya!

<sup>89</sup> Nali sikamañi? Na wile, mi ka mayemo amañwi, abulela buhata. Kana ki niti yeo? Oh, batili, hakuna buhata bo bu bizwa kuli bobusweu. Ki bobunsu kamba ha ki buhata ni hanyinyani. Muuna uinzi fande fani inza bulela buhata nyana cwalo, ubulela kuli yani neli "kezela" hae kanti neli musala hae, inza potoloha sicacani, ni kuwa mwa tumelo.

<sup>90</sup> Mi fa nekuna ni muuna ya lukile inza yemi fapila Mulimu, mi ali, "Mulena, U ziba pilu yaka."

<sup>91</sup> "Kono Hanina ku utwa tapelo ya hao, Abimeleki, kono mu'nge. . . mukutise mi yena aku lapelele. Ki mupolofita wa Ka; Ni ka mu utwa." Ehe, u wile, ki lihata, kono, "Ki mupolofita wa Ka." Yeo ki Niti? Yeo ki Bibebe.

<sup>92</sup> Cwale, musike mwa ya hahulu kwa neku la Bukalvin, “Hauli mwa sishemo hañwi, ukana uba mwa sishemo kamita,” kakuli mu kaba mwa butata. Mwabona? Cwale, fa nako nyana fela, lu kaba ni nako mwa biki ye ni ku mo bonisa mo siinezi. Kono musike mwa nahana kuli ha mu ezize mafosisa hañwi kipeto kuwena kufelile kuyakuile. U mwan’a Mulimu, u pepilwe ka Moya wa Mulimu, mu bana ba bashimani ni basizana ba Mulimu, mi miselo i ka i paka ili yona. Ki fo he cwale.

<sup>93</sup> Cwale, ki luna ba fa, luinzi mwa naha. Cwale, Ni bata kubala fa, timana ya 6.

*Mi cwale Saule ha sa buzize MULENA, MULENA a si ka mu alaba, neba ka tolo, kamba ka Urimu, kamba ka mupolofita.*

*Mi cwale Saule ali kwa batanga ba hae, Amu ni batele musali ya pumbula ba bashwile, Ni ye ku yena, ni mu buze.*

Na kona kubeya sesiñwi fa, fela ka . . . “Mu ni batele musali wa moya wa bulauli.”

*. . . Mi mutang’a hae ali ku yena, Bona, kuna ni musali yana ni moya wa bulauli mwa En-dore.*

*Mi Saule ki ha itimeza mitala, ka ku apala liapalo, liapalo za usili, mi a ya, ni bababeli. . . ni baana bababeli, mi baya ku misali busihu: mi ba li, Na ku lapela, . . . -akuni laulele ka moya wa hao, mi u ni pahamizeze. . . ye, Ni ka ku bulelela.*

*Mi musali ali kuyena, Bona, wa ziba mwa na ezelize Saule, mwa na bulaezi baba pumbula bafu kaufela, mi. . . baloi, ba mwa naha ye: hakulicwalo. . . u teelañi bupilo bwa ka, kuli ni shwe?*

*Mi Saule a alaba, amu sepisa ka ku konka ka MULENA, ali, Ka MULENA ya pila, hakuna ku ba kozi ye ka kutahela kabakala taba ye. . .*

*Mi musali ali, Ki mañi ye Ni ka ku zuseza. . . wena? Mi ki hali, U ni zuseze Samuele.*

*Mi cwale musali ha bona Samuele, a huwa ka tata: mi musali ali ku Saule, ali, Kiñi ha u ni pumile? kanti ki wena Saule.*

*Mi mulena ali ku yena, U sike wa saba: u bonañi? Mi musali ali Ni. . . ku Saule, Ni bona mulimu omuñwi o zuha fafasi.*

*Mi ki hali ku yena, Sibupeho sa hae ki sesicwani? Mi musali ali, Ki mutu wa mucembele ya zuha; hape u apezi siapalo sesitelele. Mi Sam- . . . (Seo kona sapalo sa mupolofita, eni sha. Mwabona?) . . . alemuha kuli*

*neli yena Samuele yani, mi ayema hape . . . ni ainamela fafasi, ni ku kubama.*

*Mi Samuele ali ku Saule, Kiñi so ni filikanyelize ka ku ni zusa? Mi Saule a alaba, mi ali, Ni ziyelehile hahulu; kakuli Mafilisita ba ni pumezi, mi Mulimu u ni hanile, mi ha ni alabi, kamba ka mupolofita, neba ka tolo: kabakaleo Na . . . ki ha ni ku bizize, kuli u ni zibise ze Ni lukela kueza.*

*Mi cwale Samuele ali, U ni buzezañi . . . haili foo . . . u ni buzeza, haili foo MULENA sa ku hanile kale, mi—mi u fetuhile sila ku wena?*

*Mi MULENA u ezize sina mwa na ezelize ka na: kakuli MULENA u ku yubuzi mubuso wa hao, mi u u file wa henu . . . Davida:*

<sup>94</sup> Cwale, buñata bwa mina, mwa ziba litaba zeo. Cwale lubata kukena ku zona, mi Mulimu alu tuse cwale, ka nako yenyinyani, kuli lukene kuse. Cwale amutalime. Kiyani fami muuna, Saule, ya na talimwa kuba mupolofita, kakuli na polofitile ka bapolofita bani. Kana ki cwalo, baluti? Cwale, fa muuna yo na wile mwa tumelo. Kana ki cwalo? Kono muhupule foo Samuele na bulezi kuli ukaba teni, ni yena, ka zazi lelitatama. Naile ka kuitahanela, mwabona. Ku lukile, haiba ha u isezi ngana ku Mulimu, Mulimu uka ku zwise mwa lifasi.

<sup>95</sup> Mutalime mwa liñolo la Makorinte lani mwani, kamo Paulusi na beezi sicaba sani mwa sikuka. Na ize, “Pili, Ni lumba Mulimu ka mina, kuli hakuna nto yecwalo mwahala mina, ni zeñwi cwalo, mane ni kuli—kuli ha mu sana mpo ya moya ni yekana.” Ku ba bulelela sene bali sona, ka mayemo, ku Kreste. Mi akala ku ba titimeza mwatasi, ku ba bulelela ka za baluti babasali, ni mo ne ba ezeza, ni mo ne bacela fa tafule ya Mulena.

Mi neba mutu yapila ni mahe wa mutose, mi ali ku muuna yo yali ku Kreste, “Mu mu kasheze ku diabulosi yoo, kwa sinyeho ya mubili, kuli moyo u piliswe.” Mwabona, kona cwalo, mu mu leleke. Biblele ibulela kuli, “Kona babañwi haba kula ni kufokola mwahala mina, mane babañata ba lobezi,” bashwa nako isika kwana bakeñisa sibi. Mulimu u ku zwise mwa nzila; sisupo sesinde sa kuli u Mukreste, haiba u ngiwa ka mukwa o cwalo.

<sup>96</sup> Kacwalo, cwale mulemuhe fa, Saule na baliwa kuba alimuñwi wa bapolifita, kakuli akile a polofita. Kono cwale na wile mwa tumelo, kakuli na si ka utwela Mulimu, mi mubuso wa hae wa pazulwa fahali kuzwa mwa mazoho a hae ni kubeiwa mwa lizoho la Davida, yo Mulimu na tozize ka Samuele, ka lunaka lwa oli.

<sup>97</sup> Mulemuhe, cwale, nekuna ni linzila zetalu zene banani za kufumana lika ku Mulimu; ya pili neli—neli mupolofita, ya bubeli neli tolo, mi ya bulalu neli Urimu ya Tummimu. Mi zeo kaufela ne li si ka alaba. Cwale, mwa ziba yoo mupolofita ali

yena, mwa ziba seo tolo ya moya ili sona, mi mwa ziba seo Urimu wa Tummimu neili sona. Mwa ziba, zazi leliñwi ne Ni buza mu—mu muuna ka za Urimu, mi muuna yani apalelwa ku ni bulelela, ka za Urimu Tummimu. Kakuli, ne li Mulimu na alabanga ka lika ze. Mwabona?

<sup>98</sup> Mi diabulosi u ezanga malikanyiso a ifi ni ifi ya zona; muloi wa muuna, mupolofita wa buhata, ni mulauli ya itusisa ngombo. Mwabona?

Cwale, Urimu wa Tummimu ne ipahekwa fa sifuba sa Aruni, fa, mi Urimu wa Tummimu neiapesa fa macwe ani. Mi ne i pahekwa mwa tempele. Mi ha ne ba sa zibi hande za kueza, neba ya fapila Mulimu, ka kalabo, mi liseli ne li monyeha fa Urimu wa Tummimu, ili kuli, babone haiba ki tato ya Mulimu, kamba nee. Cwale, Urimu wa Tummimu ha ne i sa alabi. . . Cwale, yani neli yona kalabo ya Mulimu.

Cwale, Urimu wa Tummimu ya kacenu; mulauli na shimba ngombo ya siponi, kuli aswanise Sani; ili nto ya buhata. Mulimu u mwa lika zetalu; mata a Mulimu ainzi mwa bulalu. Mi diabulosi u mwa bulalu, mi mata a hae ainzi mwa lika zetalu. Mi Na kona kumi bonisa ka Bibe. Mi yona Urimu ni Tummimu yani, ki. . . neli siponi sesi benya saitusisa diabulosi kacenu. Mi mupolofita wa buhata kwa mulaho kwanu kacenu, yona ye lunani cwale, neli, kamba, muloi wa musali, kamba munuhi yabona za mwabuse, anga sibaka sa mupolofita, kwa neku la diabulosi. Mwabona se Ni talusa?

<sup>99</sup> Cwale, he, Urimu wa Tummimu kacenu ki Bibe. Haiba mutu ufa sipolofita kamba tolo, mi ha li zamaeleli kamba kutamahana ni Bibe ya Mulimu, ki za buhata. Musike mwa li lumela.

<sup>100</sup> Muuna na tile ku na ha ki kale hahulu, nazwa kwa India, ko Ni libelezi kuya cwanoñu, ki mukutazi yomunde. Ki hali, “Muzwale Branham, Ni tile kwanu.” Ali, “Musali na na ni Moya o Kenile, mi,” ali, “nali fela yomunde hakalo, musali yomunde nde.” Ki hali, “Mi na nyezwi hane, mi na pila ni muuna hae wa bune. Mi se Nili, ‘Kihande, zeo likona kuba cwani, Mulena?’” Mi ali, “Ne ni ile ku Yena mi ali, ‘Oh, kanya ku Mulimu!’ Ali, ‘Haleluya! Kulumbwe Mulena!’” Ki iliñwi fela ya mifuta yani, mwa ziba. “Ali, ‘Haleluya! Kulumbwe Mulena!’” Ali, “Mulena u ni bulelezi, ‘Fa, Ni ka kufa tolo.’” Mi ali, “Ne ni lolile kuli musala ka, Ne ni muboni kuli upila mwa boozwa. Mi akuta ku na ali, ‘Oh, ni kupa swalelo, Victor? Ni kupa swalelo uni swalele? Ne ni si ka mu. . .’ ‘Kiñi,’ Na li, ‘luli, Ni ka ku swalele ni ku ku kutisa.’” Ki hali, “Cwale, kona se ni ezize.” Ali, “Wabona, Ni swalezi.”

<sup>101</sup> Na li, “Victor, tolo ya hao neli yende hakalo, kono ki diabulosi yana kufile yona.”

Ki hali, “Kiñi?”

102 Se nili, “U si ke wa i swanisa ni Linzwi la Mulimu. U pila mwa boozwa. Kiniti. Hakoni kupila ni baana babane. Kiniti. U siile zeo ni kukuta kuyena pili, u mwa bumaswe hahulu kufita mwa na bezi sapili. Unani kupila ali anosi, bupilo bwa hae kaufela.” Na li, “Mu ziba kuli zeo ha li lumelelani ni Linzwi la Mulimu. Kacwalo yena. . . Tolo ya hao neli.” Na li, “Haina kutamahana ni Se.”

103 Mi cwale mupolofita ha na fa sipolofita sa hae, mi hana bulela, mi na bata kubona haiba sipolofita neli sa niti, ne ba ibeya fapila Urim wa Tummimu. Mi haiba Linzwi la Mulimu ne li ka monyeha liseli fa Urimu wa Tummimu, kona kuli kaniti, neli Niti. Mi haiba mutu abulela toloko, abulela tolo, abulela nto yeñwi ka za Bibebe, mi, kamba nto yeñwi yecwalo, mi ha i swalani ni Bibebe ya Mulimu, ki ya buhata. Ki yeo Urimu wa Tummimu kacenu. Linzwi la Mulimu la bulela, mi leo ki lona Linzwi la Mulimu kaniti, inge Urimu wa Tummimu mo ne ibelanga Bibebe i si ka ñoliwa kale. Amen! Haleluya! Ni ikutwa bulapeli cwale. Musike mwa ni bona kuli nifitelezi mwa tumelo, haiba muezza cwalo. Na ziba, Na ziba fo Ni inzi. Ha ni si ka taba. Ki niti.

104 Ki ye Niti, Linzwi la Mulimu! Hanina taba ka pono yobile ni yona, kamba ki sipolofita mañi so bulezi, haiba ha ki Linzwi la Mulimu, i fosahalile, haiba ha i swalisani ni Linzwi lani. Kona butata bwa kacenu. Yo una ni tolo, mi yo una ni pono, yo una ni lulimi, yo una ni sinulo; sifitile fa kuli lika kaufela li lyangani ni lika kaufela, muna ni likopano ni lika ze lyangani mwateni kaufela. Mu lukela kulitisa kwa makalelo a mutomo wa mafelelezo, mi wani kona Linzwi la Mulimu. Ki niti.

105 Likeleke li yahilwe ku ulimuñwi, kuli, “Oh, Jesu utaha fa pizi yesweu. Na ziba. Ni Mu boni mwa pono.” Ba yaha keleke ka mufuta wani. “Oh, haleluya! U taha fa malu.” Ba ka i yaha ka mufuta o cwalo. Ba ikaba, ni ku kauhana, ni kubizana kuli “siyaletto sa kañoti,” ni “mukopano wa kulyangana,” ni lika kaufela ze cwalo. Kiñi, muzwale, sa bonisa, mwa sibaka sapili, kuli pilu ya hao ha i yo hande ni Mulimu ha u eza cwalo. Yeo ki niti. Lu mizwale hamoho. Lu swanela kuina luswalani hamoho. Lwa tokwana mañi ni mañi.

106 Cwale amutalime. Saule na wile mwa tumelo, mi ki yani akambama. Yena, Mulimu, na sa isize pata kwa Hae kwahule ni yena. Mi ki ha kambama ayo buza bapolofita. Bapolofita ba yo lika kupolofita, mi Mulimu a batibela, na si kafa neba pono. Mupolofita ataha, ali, “Ha ni koni. Batili. Hakuna sa ni bulelezi ka wena.”

107 Kihande, mi ki hali, “Mulena, aku nife tolo.” Busihu ni busihu, nekusina tolo.

108 Mi akena mwa Urimu wa Tummimu, mi ki hali, “O Mulimu! Ni likile ka bapolofita, Ni likile litolo, cwale Wena u ni tuse.

Kikuli Uka ni tusa naa?” Ali tibela ku yena, nekusina Liseli le ne li monyehile ni hanyinyani.

<sup>109</sup> Mi ki ha keta kuya ku muloi, ya mwatasi, hahulu. Mi aya kuyena, ahohoba mwa kashani kani ni kuitimelza mitala kuli ha ki yena. Mi muloi yo akena alaula ni kupumbula moya wa Samuele.

<sup>110</sup> Cwale, Na ziba ze mu nahana. Babañata bali, “Yani ne si Samuele.” Kono Bibebe ibulezi kuli ne li Samuele, mi ne li Samuele. Kinto yekomokisa mo mukona kulemuhela zeo, nji cwani? Kono yani neli Samuele. Bibebe ibulezi kuli neli yena.

<sup>111</sup> Mi muloi yani a mubiza, ki ha biza Samuele. Mi Samuele nali kusili fela, kono na ziba ze ne ezahala, mi na sa yemi ni sapalo sa mupolofita. Kacwalo, muzwale, ha u shwa, ha u si ka shwa, wa pila kokuñwi, kwa sibaka sesñwi.

<sup>112</sup> Haluboneñi ni yemele fo fa muzuzu, kuli ni nveli hande tuto ya madimona ye hanyinyani. Musali na li dimona, kono na li mwa tamahano ni lifasi la mioya. Cwale, kacenu, kuna ni babañata ba za mioya na ziba hahulu za lifasi la moya kufita batu baba ipapata kuba Bakreste, ibo na li dimona. Mwa linako za Bibebe neli nto yeswana.

<sup>113</sup> Jesu ha nali fa lifasi fa, nekuna ni baika ni baituti ni baluti, batu babande kubene baliteni, kuzwa mwa mikopano yeminde yelukona kuba ni yona kacenu. Ni babakenile, baana ba libubo, nebana ni kuba cwalo. Haiba ki Mulivi yana fumanwi, nana ni kufumanwa asina mulatu, ulukela kuba yakenile mwa mikwa kaufela. Mi niteni muuna yani hakuna bunde bwa na ziba ka za Mulimu sina shakame mo i sa zibeli makatulo a kutina mwa litwa. Mi Jesu ataha, apalelwa ku Mu lemuhela, mi abiza Jesu kuli “diabulosi.” Ki hali, “Ki Baalezububi, yena mulena wa diabulosi.” Kana ku cwalo?

<sup>114</sup> Mi fa kwataha dimona ye mwatasi hahulu, ye ne tamile muuna yani kwani kwa mabita, ni lika kaufela, mi ba bizwa. Diabulosi yena kasibili ali, “Lwa ziba Yo uli Yena. Ki Wena mwan’a Mulimu, Ya Kenile.” Kana ku cwalo? Baloi babasali ni ba baana, mioya, ne i Mu biza kuli Mwan’a Mulimu; baba itutile, bakutazi ba ba ndangilwe mwa likolo la zabulapeli ne ba Mu biza kuli Baalezububi. Ki ifi ye ne lukile, diabulosi kamba mukutazi? Neli diabulosi. Mi, muzwale, ha li si ka cinca hahulu kacenu. Ha ba lemuhela mata a Mulimu.

<sup>115</sup> Hakuna taba kamba muna ni tuto yekuma kai, mwakona kukenya zeo ku mina. Mulimu ha yo mwa manzwi amatuna. Mulimu u fumaneha mwa pilu ye sepahala. Mwakona kuyema ona foo, ni kubulela manzwi amatuna, inge sikamañi kaufela, zeo ha li kutisi bukaufi ni Mulimu. Wakona kuyena ni kuituta mwa kukutakela kutazo ya hao ni kubulela litaba ze, zeo ha li ku sutelezi bukaufi ni Mulimu. Wakona kuituta dikishinari mane uno lobalanga ni yona, kono niteñi halina ku kusuteleza bukaufi

ni Mulimu. Ye ishuwile, pilu ye ipile, mwa bunyinyani, kona ze ku sutiseza bukaufi ni Mulimu. Mi yeo ki niti. Amen! Pilu ye ishuwile, kona ya lata Mulimu. Cwale, hakuna taba kamba ha u zibi ABC ya hao, seo ha si ezi shutano ni yekana. Ki pilu fela yebunolo! Mulimu u pila mwa pilu ye ishuwile; ha ki tuto, ha ki mwa sikolo, ha ki mwa lituto za bulapeli, mikopano ya za bulapeli, isiñi mwa libaka zeñwi ze kaufela zeshutana; haki manzwi amatuna, kamba ha ki mwa libaka ze ipitezi. Mulimu upila mwa pilu ya mutu. Mi haunze uya u kusufala mwatasi cwalo, kuya ka kuishuwa, kona mo kana ubela fapila pata ya Mulimu.

116 Halu boneñi ni mi fe nto yeñwi. Ni bona kuli masimu amina atezi buloto mwateni kwani. Sibunga se sitezi buloto sa obamanga. Kaemba nyana kaka ka comoha mwani, ni ku fupuka cwalo inge kuli kaziba lika kaufela, hakuna ze kana ni mwa sibunga mwani. Kona mo kuinezi ni kwa mitangana yemiñata baba nahana kuli bana ni zeñata mwa litho zabona, mi hakuna zeli mwa lipilu, niteñi. Toho ye kenile ika inama kwa Mata, kulemuha Jesu Kreste kuba Mwan’a Mulimu, ni kulumela misebezi wa Hae.

117 “Ki Yena ki yaswana, maabani.” Oh, ba ka Mulemuha, kiniti, mwa mayemo a za kale. Kono ha ki taba ya kale. Batu ba yemanga ni kubulela kuli, “Oh, Na lumela Pentekota, hane ba bile ni kusuluha kokutuna ni lika zecwalo,” ni kuswanisa mulilo. Mutu ya hazezi hakoni ku futumazwa ki mulilo wa kuswanisa. Mulilo wo swanisizwe ha u futumazi. Kona mone bainezi cwalo. Kiñi seo kacenu, haiba Wa swana maabani, kacenu ni kuyakuile? Wani ki mulilo wa kuswanisa. Mutu ya hazezi silami kubata kushwa, muli, “Talima mulilo tuna one banani wani.” Kiñi, wani hauna ku ku futumaza.

118 Sene ba ezize kwa Pentekota, sene bana ni mwa Testamente ya pili, luna ni zona kacenu! Mi Mulimu a sa lukisa fela hande taba yeo, Keleke yaina hamoho, Kuungelwa ku ka taha. Kono halukoni kuba ni tumelo yafoliso ya Bumulimu, lu sa buleli ona Kuungelwa, kakuli lu lyangani kaufela, *yo* uya ka nzila yani mi *yani* ni yena ka nzila isili. “Dokota wa *Kuli-ni-kuli* ubulezi kuli Neli se. Kihande, mukutazi waka ubulezi kuli Nali Se.”

119 Fa nako nyana yefitile, musali yomuñwi naize, “Yo ki lihata fela.” Ali, “Muprisita wa ka u ni bulelezi ona cwalo.” Ni lakaza kuli muprisita wa hae kambe na ka taha kwanu hañwi, ne luka bona lihata. Ehe. Ne lu ka bona ya li lihata. Atahe ato lika.

120 Kwanu ha ki kale hahulu, mwa Harlingen, Texas, ne lu na ni sebelezo kwani. Mi ne bana ni lisupo zetuna, kwande fa limota kaufela busihu bwani ha Ni zwela kwani, ba bulela kuli ba FBI nebali kwani kuli ba ni swabise kuli ni mupumi. Kacwalo musizana nyana na folisizwe mwa Texas kwani kokuñwi. Nali kwahule hule koo, mi, Na—Na sepa, mwendi neli limaili ze

wani sauzande, kwahule koo mwa Pinhandle. Mi kwani neli kwa Harlingen kwa museto kwani. Muzwale Baxter ataha, ali, “Muzwale Branham,” ali, “wali kuba ubone ziezi inge yeli kwani, mwendi neli batu babaeza fo kamba faifi sauzande.” Mi ali, “Mi cwale, libaka zani kaufela, ba FBI ba ka kuswala fa katala busihu boo, ni ku ku swabisa ku babañata.”

Na li, “Kihande, Ni ziba hande ka zeo.”

121 Ali, “Wa ziba musizana yana folisizwe busihu bobuñwi?”

122 Ne ni taha kwa ndu kuzwa . . . ne ni kena mwa muzuzu waka. Na utwa se si lila, mi na talima kwa ni kwa. Na hupula kuli mwendi yomuñwi u taselizwe. Ne li musizana. Mi Na talima kwa mulaho. Na li . . . Mi Na kuta mwa mulaho, Na li, “Ki butata mañi, Mama?” Mi neli basizana babanyinyani bababeli bene ba yemi bani, mwendi ba myaha ye sebhentini, eitini yakupepwa cwalo, mwahali cwalo, ba swalani mazoho, inge ba lila.

123 Bali, “Muzwale Branham!” Na lemuha kuli kanti ba ni ziba. Bali, “Luna, Ni mutusize kuto fita kwanu.” Bali, “Una ni kuya kwa sibaka sa lipulumuki.” Mi musizana yomunyinyani yani nali mwa mukopano waka kwa Lubbock, Texas. Mi bali, “Ne ni ziba kuli hane Ni ka mutisa kwanu n’o ka mu lapelela, Ni lumela kuli Mulimu uka folisa.”

124 Kihande, Na hupula nali, “Ki tumelo yecwani!” Mi Na li, “Kihande, cwale, kezeli, kana wakona kumuisa . . .” Mi ona fani fela Na li, “Mutile kwanu ka mota yeina batu bababeli ya mubala wa yelo, nji cwani?”

Bali, “Eeni!”

Mi Na li, “Bomaho ki lihole.”

Ali, “Ki niti.”

Na li, “U wa keleke ya Methodist.”

Ki hali, “Yeo luli ki niti.”

125 Mi Na li, “Mwa mukwakwa hane mutaha, mu batile kuba ni kozi. Wena ni musizana yo nemutaha inge museha nzila kaufela hamufita fo ku tiile neku leliñwi mi neku leliñwi nekuli bunolo, mi no lomona cwalo.”

Musizana ali, “Muzwale Branham, ki niti luli!”

Na li, “Mi, SA BULELA MULENA KISONA, musizana u folisizwe.”

126 Habusa kuzwa fani aya kai ni kai mwa tolopo, inza bulelela batu, kwa libaka kaufela inge abulelela. Kakuli, ne ba sa mu zibi kwani, kamba na sa li mwa buino bwani kamba nee. Mi cwale zazi lani Na . . . Muzwale Baxter ali, “Muzwale Branham,” ali, “basizana bani bainzi kwani inge balonga maputumende abona.” Mi ye ki nto iliñwi yana sa zibi yene Ni ziba. Masheleñi aluna na ya afela. Ne ni si ka mu tuhela kubula ka zona. Kono alimuñwi wa basizana bani na beile mali akuma fa



naini handeleti dollars mwa—mwani mwa lineo busihu bwa kwa mulaho wa fani, mi abeya masheleñi ani fahalimu. Cwale, na si ka ziba, mane hazibi kufita ni kacenu, kono Ne ni ziba. Mwabona? Kuli Na. . . Mulimu na ni bulelezi kuli likaba fela hande.

127 Mi Muzwale Baxter ali, “Muzwale Branham,” ali, “kihande u ni fe na ni koboce kwateni.” Ali, “Babile ni babañwi kwanu bafolisi ba Bumulimu baba hoholoji sicaba se.”

128 Na li, “Hakuna. Batili, sha. Hauna kueza cwalo. Muzwale Baxter, nako kaufela ha ukupelela masheleñi sina cwalo, yeo kona nako wena ni na halu swanela kuswalana mwa mazoho sina mizwale, Ni ka ya ninosi.” Mwabona? Na li, “U sike wa eza cwalo.” Na li, “Mulimu kiyena muñ’a likomu ze fula fa malundo ka mianda-anda, kaufela ki za Hae. Ni wa Hae. U ka ni babalela.”

Ki hali, “Ku lukile.”

129 Mi ona busihu bwani ali, “Muzwale Branham, talima fa. Yomuñwi. . . Talima fa! Ki ye fa engulopu, hakuna libizo ku yona, ina ni naini handeleti dollar mwateni. Kulikanelela luli ni ze ne lutokwa.”

Na li, “Muzwale Baxter.”

Ki hali, “Ni swalele.”

130 Kacwalo Na ziba kuli neli musizana yani. Kacwalo he li—li lizazi lelitatama, Muzwale Baxter ali, “Muzwale Branham, bainzi kwani basweli kulonga libyana zabona, inge balila.”

Se nili, “Ki butata mañi?”

Ali, “Kihande u ye kwateni uba bone.”

131 Na ya kwa muzuzu ko ne bainzi. Na li, “Ki muzuzu ufi mo ba inzi?” Na ya kwani mi na ngongota fa sikwalo. Na ba utwa inge ba lila. Na ngongota fa sikwalo, mi musizana ataha kwa munyako, mi ali, “Oh, Muzwale Branham, U ni swalele.” Ki hali, “Ni ku tselize butata bo kaufela.”

Na li, “Butata? Ki butata mañi, kezeli?”

Ki hali, “Oh, Ni utwile kuli ba FBI ba kubata.”

Mi Na li, “Oh, kona cwalo?”

132 Ali, “Ehe.” Ali, “Ni sepa kuli Ne ni file hahulu bupaki mwa tolopo kacenu, ni lika kaufela.”

Se nili, “Batili.”

133 Mi ki hali, “Muzwale Branham, ba FBI bateni kwani, bateni kwani, ba ka ku swabisa busihu kacenu.”

134 Na li, “Kihande, haiba Ni—haiba Ni sweli kueza ze maswe, Ni swanela kuswabiswa.” Mwabona? Na li, “Luli. Haiba kukutaza Evangeli kuswanela ku swabisiwa, kihande, ha luezeñi ona cwalo.” Mwabona? Na li, “Ni—Ni—Ni pila ka Bibe le ye, mi se

i sa buleli Biblele ye . . . Ye kona silelezo yaka, ona fa.” Mwabona? Mi Na li, mi yena . . .

Musizana ali, “Kihande,” ali, “Ni swabile hahulu kuli Ni ezize ze Ni ezize.”

Na li, “Hakuna zo ezize, kezeli.”

Ki hali, “Kihande, ha u sabi kuya kwani?”

Mi Na li, “Batili.”

Mi ali, “Kihande, ba FBI bateni kwani.”

<sup>135</sup> Na li, “Kihande, Ne ba keni mwa mukopano waka mi ba piliswa.” Na li, “Bo. Al Farrar . . .”

<sup>136</sup> Captain Al Farrar, buñata bwa mina mwa ziba ka za cincheo yani kwa Tacoma, Washington, ba piliswa, ona kwani neli maswaniso abakunupi. Ba taha mwa mukopano, ki hali, “Ni bile ni latelela muuna yo ka myaha yemibeli. Mi Ni utwile ka za masheleñi, mi Ni a boni, ni kuya kai ni kai.” Mi ali, “Ki Niti, ha mu teezezi mufitelezi wa tumelo busihu boo, musweli kuteezeza Niti.” Ali, “Alimuñwi wa baana ba mapokola, yo Ne ni bulelezi na dokota kuli batalime mwana ni ku mutisa mwa mukoloko wa litapelo,” mi ali, “mwana na bulelezwi hande ze ne fosahalile ni yena, mi ni ze ne ezahalile ku yena. Mi ali, ‘Mwa mazazi a eiti fela u ka kutela kwa sikolo,’” ka taba ya polio. Mi ali, “Ka lizazi la bueiti mbututu akutela kwa sikolo.” Ali, “Ni bile ni mu latelela ka myaha yemibeli,” fapila batu babakuma fa teni sauzande. Kwani kuna ni kaufela . . . Ki sani siswaniso sateni, sa mukopano mwa Seattle, mwa—mwa buka ya mina. Mi ali, “Ni bata kuli mina kaufela kuziba kuli ha mu teezezi kwa bukuba bwa bulapeli fela. Musweli kuteezeza kwa Niti.” Captain Al Farrar. Mi zazi habusa Na mu isa ku Mulimu, mi a amuhela kolobezo ya Moya o Kenile, mwa maswaniso a bakunupi, kwa sibaka sesituna kwani.

Na li, “Mwendi mutangana yo uka eza zeswana.”

Kacwalo musizana ali, “Wa saba kuya kwateni?”

<sup>137</sup> Na li, “Kusaba? Kiñi, batili kutokwa. Batili kutokwa. Kiñi ze Ni lukela kusabela kanti ki Mulimu ya ni lumile kueza zeo? Ki Yena ya lwana ndwa, ha ki na.” Kacwalo Na li, “Cwale, Ni bata kuli mina kaufela kuli muinele kwahule.” Mi kacwalo . . .

<sup>138</sup> Lwaya kwani busihu bwani, sibaka ne si tezi kufufula. Mi balibeleli ba sibaka ba taha fande, bali, “Revurendi Branham, Ni bizize bana bama Mexican baba lishumi.” Ali, “Talima fa, ‘Revurendi Branham una ni kuswabiswa busihu boo kiba FBI, muipei wa bulapeli,’” kamba nto yecwalo. Mi ali, “Miñolo ye imamekilwe fa limota zabona kaufela. A i kumula . . .” Ali, “Ni bizize bana bana Mexican, ba ba ka azwisa ni ku a kubukanya fa.” Ali, “Oh, Ni ikutwa inge Ni ka swala muuna yani!”

<sup>139</sup> Na li, “Usike wa bilaela, muñaka. Mulimu uka mu swala.” Mwabona? Na li, “Musiyefe fela.”

140 Kacwalo ataha kwateni. Mi busihu bwani ha lu yo kena mwahali, Hanina ku libala, nakena mwa sibaka. Na . . . Muzwale Baxter na opela kuli *Lumela Feela*. Ki hali, “Cwale, Muzwale Branham ubulezi kuli busihu boo luzwe mwa muyaho woo.” Ali, “Ni ya kwamulaho kona ko ni yo ina.” Ki hali, “Ba libelezi ku mu swabisa busihu boo kwanu kwa katala.” Ki hali, “Ni muboni mwa lindwa zetata zeñata, mi niboni Mulimu ha nga sibaka sa hae.” Ali, “Ni—Ni ya fela ni yo ina kwa mulao.”

141 Na ya kwapili. Na li, “Ne ni sweli fela kubala mutende fa kuli Ne ni lukela kuswabiswa busihu boo fa katala fa.” Na li, “Ni bata babeleki ba FBI cwale kutaha kwapili mi ba ni swabisa fa katala fa.” Na li, “Ni yemi fa ka kutibela Evangeli; Ni bata kuli mutahe mu to ni swabisa.” Na libelela. Na li, “Mwendi ha ba si ka fita kale.” Ne ni ziba fo ne Ni yemi. Na sa ni bonisize kale mwa muzuzu kwani mwabuse, ze ne ka ezahala, Ni si ka funduka kale, mwa bona. Mi Na li, Na li, “Mwendi Ni li belele kwateni hanyinyani. Ha lu opeleñi kwateni kapina?” Mi mutu yomuñwi ataha kwapili mi aopela pina.

142 Na li, “Wa. FBI shagwe, kana uteni mwahali mo kamba uinzi fande? Ni libelela ku swabiswa. Akutahe kwapili?” Hakuna yana tile. Na komoka kuli nali kai. Mulena na ni bulelezi kone luinezi. Neli bakutazi bababeli baba wile mwa tumelo, mi Ne—Ne ni sweli kulibelela. Na bona muluti omunsu o lepelela mwa lilulu. Na ziba fo ne liinezi. Na talima kwani, mi wa zwa ni kuya kwa maswaniso sina cwana. Muuna yana tinile suti ya mubala wa bundilu, yomuñwi neli ye seta.

143 Na li, “Balikani, hakuna ba FBI. Ba FBI bana ni sikamañi sa kueza ni kukutaza za Bibehe?” Na li, “Kaniti hakuna. Ne si ba FBI bababeli bene ba bata ku ni swabisa. Kono, ki kwa kuswabiswa, kibani bainzi fani, bakutazi bababeli bani ki bani fani.” Mi se ba kubama. Na li, “Musike mwa kubama kapili cwalo.” Mi ma Texan bababeli baya ku yo ba mañala ni ku ba nanula. Na li, “Batili, mizwale, ye ha ki taba ya nama ni mali, muine fela mukuzize. Mulimu u ka li bona zeo.”

144 Na li, “Cwale, mizwale, amutalime, ona fomuñzi foo, amutalime neku le.” Na li, “Haiba . . . Mu bulezi kuli kina Simoni mulauli, ka mata a buloi, kuli Ni sweli kuloya batu.” Na li, “Haiba ki Na Simoni mulauli, kona kuli wena u muun’a Mulimu. Cwale utahe kwanu kwa katala. Mi haiba ki Na Simoni mulauli, Mulimu ani bulaye ona fa. Mi haiba Ni mupolofita wa Mulimu, a mutahe kwanu mi Mulimu abulaye ona fa. Cwale lu ka bona wa niti ni wa buhata. Cwale ki fo hamutahe kwanu. Lu ka opela pina.” Ba zwa mwa muyaho, mi ha lu si ka ba bona kuzwa zazi lani. Mwabona? Na li, “Amutahe kwanu. Haiba ki Na Simoni mulauli, Mulimu a ni bulaye. Mi haiba Ni mupolofita wa Mulimu, konakuli Mulimu uka mi bulaya nako ye mu ka fita fa katala fa. Haiba Ni wa niti fapila Mulimu, Mulimu uka mi bulaya ona fa katala fa.” Ne ba ziba hande. Yeo ki niti. Ne ba ziba hande.

Ne ba utwile kwa libaka zeñwi. Yeo ki niti. Kacwalo musike mwa nahana lisili kakuli Mulimu u sa li Mulimu. Wa alabanga.

145 Cwale, muloi wa kwa Endore yo, a biza moya wa Samuele. Mi Saule aikambota ni Samuele. Cwale, mwakona ku komoka kuli zeo likona kuezahala cwani. Halikoni kuezahala kacenu. Batili, sha. Kakuli, mali a lipoho ni a lipuli na libelela fela nako ya kutalelezwa. Mutu ha na shwa mwa mazazi ani . . . Bakutazi, mu ni yemele haiba munahana kuli Ki niti. Mi mutu ha na shwa, na shwela mwatasi kusuluha kwa mali a folofolo, mi moyo wa hae no'ya mwa Paradaisi. Mi naina ona mwani kufitela kuli, kwa li—kwa Lizazi la Puluso. Mi moyo wa hae no ina ona kwani.

146 Ha luboneñi ni mi swaniseze siswaniso nyana fa. Ki ba bakai baba balile likande laka, kamba likande lene bañozi ka na mwa mutende wa *Reader's Digest* mo, nasepa neli wa kweli ya Yenda, Njimwana? Ku lukile. Kana mu lemuhile zani mo ne liinezi? Kikuli mulemuhile, mwendi lisunda zepeli kamba zetalu kwa mulaho wa fani, sibaka sesi zibahala hahulu se kwanu se si likilwe kale kale, yena, Maa Piper. Kana kuna ni ya na balile zeo, Maa Piper likande la hae mwa *Reader's Digest*? Hanili kinto ye komokisa kuli mioya yemibeli yani . . .

147 Nina ni nako yekuma kai? Ha ki yeyañata kono ki yelikani fela. Ni fitelezi mizuzu yemashumi amabeli kasamulaho, Ni swanela fela kuakufa. Ni ziba kuli muna ni . . . Mutalime, mu ni swalele fa muzuzu fela.

148 Mwa ziba, kuna ni—kuna za buhata. Kuna ni za niti ni za buhata mwa lika kaufela. Haiba Ni kufa dollar, mi Ni li, “Kana ye ki dollar yende nji?” Mi nemuka i talima, ilukela kubonahala bunde mane inge dollar ya niti luli ku si cwalo hamuna ku lumela. Kana ki cwalo? Kacwalo ilukela kuba malikanyiso aswana luli.

149 Mi haiba Jesu na bulezi kuli mioya yemibeli ikaba mwa mazazi a maungulo ikaba hahulu fakaufi kufitela ipuma ni bona ba Baketilwe haiba ki nto yekonahala, batu ba bulapeli. Cwale muhupule. Cwale, hakuna zeliteni kwande kwani mwa sih- . . . moku- . . . mokubata, sihalihali. Kwande bana ni fela mufuta wa bulapeli kihona, mwa bona. Kono mioya yemibeli ye, mioya ya niti, ikaba hahulu fakaufi kuli mane ika puma ni bona ba Baketilwe, mo ne ibelekela neku le ni neku le mwa mazazi a maungulo. Kana Jesu na bulezi cwlaonji? Na bulezi.

150 Cwale mutalime, balikanim, Ni ka mi swaniseza siswaniso nyana. Ni bata kuli mutalime fateni ka muzuzu fela. Mi mu ni kalime kutwisiso ya mina handende, kakuli Ni ka mifa nguli, mi kipeto mu ka ibona.

151 Cwale, mwa *Reader's Digest*, ku ñozwi mwani, Ne ni yemi kwani, ne luna ni batu ba twenti-sebene handeleti bene ba libelela kulapelelwa, bali kuyema fande fani. Mubalile likande lateni. Mi muuna yomuñwi ataha kuzwa kwa Canada, mi nana ni

mushimani ya na isizwe ku ba Mayo ni ku ba Johns Hopkins, neli butuku bo bu maswe bwa kwa booko bo ne bu nyanisize mazoho a hae sina *cwana*, ni ku kokonyanisa mahutu a hae. Mi se bali, “Hakuna neba kupazulwa kamba ze kona kuezahala.”

<sup>152</sup> Kacwalo ba li isa kwa Canada. Ki hali, “Ha ni si ka shapiwa kale.” Mu nge mutende wa kweli ya Njimwana waba Reader’s Digest, mi ibizwa kuli—kuli—kuli *The Miracle of Donny Morton*. Mi—mi cwale ba bulela kuli ba, mwahali mwani, kuti mu—mu muuna naize, “Ha ni si ka shapiwa kale, kakuli Ni ziba mufolisi wa tumelo ya bizwa William Branham, yana konisize balikani baka bababeli ba lishushu ni limumu kubulela ni kuutwa.”

<sup>153</sup> Mi ba liza kulika kufumana ko ne Ni inzi, mwa—mwa America mane. Mi Ne nili kwa Costa Mesa, California. Mi ki mutende, ha mu ubala, muitukise kulila. Ni ka mi utwisa fela lipilu butuku. Mwan’ a zamaezi mwa litwa, ni lika kaufela cwalo, ni mbututu yani! Ki hali, “Mu tokomele, Donny.” Ali, “Cwale, ha lu si ka komiwa.” Mi mushimani yomunyinyani na sa koni neba kumenya, cwalo, na kulile hahulu. Ali, “Ha lu si ka komiwa, lu ka kupa Mulimu. Lu kaya ku mupolofita wa Mulimu lu mu buze.”

<sup>154</sup> Konakuli ba taha cwalo mwa litwa lani. Mane kwa nalulule ba yo punya kwani, mi bomahe ne ba taha hamoho ni bona, mi ne basina masheleñi alikana kukwelisa fulai, kacwalo ba kutisa bomahe. Mi mushimani ni bondatahe ne batile ni mbasi, ni mo ne ba pahamezi Winnipeg, Canada, kuta kwa Costa Mesa, California. Mi bafita kwani, basina mali, mi bondatahe ne ba sweli ku mu cinca madaipa, mushimani yomunyinyani fela mwendi myaha ye sebene kamba eiti ya kupepwa, asina ya mutusa. Ni mo ne akona kuba . . . nekusina neba nako ya kuca, mi abulela kuli mushimani wa hae na mu utwa inza bulela. Mi na bona meto a hae mwa na tonela, kuli na li—na lika kumenya, mwa ziba. Mi aziba kuli na . . . Na ka mu bulelela lipono zeshutana za na sweli kubona, mwani mwa America.

<sup>155</sup> Mi ha bayo punya kwani, kwa California, ba bulelela mutusi wa bazamai, ya na tilo ba bona. Ki hali, “Mutilo bona mañi wa Bumulimu?” Ni puzo yetuna.

<sup>156</sup> Kakuli, mwakona kunahana ze ne ibulezi America ka zona, mwa bona. Mwabona, bao ki luna, mwabona, “Luna lutalifile! Lu ziba lika kaufela, mwa ziba, mi hakuna tuso ya ku lubulelela sika. Luna ni zona kaufela liñozwi.” Mwabona?

<sup>157</sup> Kacwalo he, kacwalo, “Ki mañi wa Bumulimu? Muzwile koo kwa Winnipeg, Canada?” Kiñi, neba hupula kuil zeo neli zemaswe.

<sup>158</sup> Nihakuli cwalo, mutende wa luma mo—mo mota ni ku muisa kwani. Mi ki hali, ha ba yo fita kwa museto, ko lifumanaha, bali nekuna ni batu babaeza mianda ye twenti—sebene bene ba libelela ku lapelelwa. Kono ali, ha ba buhole bwani, mushimani yana bonahala bwana ya, ni bondatahe ba ba zielehile ni

kuwani kwa toho, ni koti yepazauhile, bali mañi ni mañi ba yemela kwahile ku mu siyela sibaka. Ha yo hata kwapili . . .

159 Ha ki mulao kucincanisa kadi ya tapelo. Mutu una ni kutaha mwa mukopano ni ku kungela kadi ya hao. Haiba mu ka fumanwa mwa mukoloko wa litapelo, kucincanisa makadi a litapelo ni mutu usili, kadi ya tapelo haina kukutekwa. Mwabona? Kakuli mulukela kutaha ku to utwa litaelo ni kuziba mwa kuli amuhelela. Kuingile ku wena. Haukoni ku i ngela mutu usili. Una ni kutaha u to ikungela yona ili wena, kacwalo mu utwe. Mutu yomuñwi yomutuna naize, “Haiba . . . Kihande, ha Ni lumeli hahulu mwa lika ze. Kono, mwendi haiba U ka ni swalela, Ni . . .” Mwa bona? Mi kipeto zeo litisa likañi fa katala, kacwalo ba taluhanya fela lika zeo li si ka fita kale kwani.

160 Kacwalo mi mushimani ha taha kwapili, kamba bo ndatahe bataha kwapili, kwapili a sicaba, Billy amu buza ka za kadi ya tapelo ya hae. Na sina neba yekana. Ali, “Kona kuli Ni swabile, sha.” Ali, “Muna ni kulibelega.”

161 Mi ali, “Ku lukile.” Bali, “Ni ka libelela.” Bali, “Ni ka taha fela ka nako yaka sina babañwi, kanti.” Ali, “Ne ni sa zibi kuli Ne ni lukela kueza cwalo.”

162 Mi kacwalo Ne ni sweli kuambola ni mutu, Na to utwa cwalo. Na bona ndatahe aya cwalo, mi Na li, “Neli butata mañi?”

Ki hali, “Na sina kadi ya tapelo.”

Mi Sesiñwi sa ku ku na, “Mu kutise.”

163 Kacwalo Na li, “Mu tise kwanu.” Mi ndatahe ayema ataha, mi mioko ya buba kwa sifateho sa hae, na tokwa kukuta milili. Mi kiha—kiha nanuha, mi ki yena fa *Reader’s Digest* mo ne ibulelezi. Mwabona? Ne ni si ka buza lipuzo, kono na talima fela mbututu yani mwa pata, na bulela ko ne kuzwile mbututu, neina ni kuba ba Sipatela sa ba Mayo, ni sene sili butata ni yena, mwa na kulezi, ni lika kaufela.

164 Mi kacwalo ndatahe akala kulila, mi akala kunanuha. Mi ali akala kutaha kwa katala, mi afetuha, ki hali, “Yeo ki niti, muñaka.” Ki hali, “Kono kana mbututu uka pila nji?”

165 Na li, “Zeo ha Ni koni kubulela.” Na li, “Fa muzuzu fela.” Na bona pono ha ibonahala. Na li “Ha u na kulata kulumela taba ye, kakuli ba Mayo ni ba Hopkins bubeli bwa bona ba bulezi kuli kupazula ha kukonahali kwa booko kwani, kono Na ku bulelela so ka eza. Wena, kamuso, uzamaye fela ni mbututu yoo. Mahala mazazi atatama amalalu u ka kopana ni musali wa milili yensu mwa mukwakwa, mi musali yo uka ku buza butata bwa mbututu. Mi kipeto uka ku bulelela za dokota yomuñwi wa kwa matakanyani kwanu yakona kupazula, mi hauna ku li kolwa, kakuli ba Mayo ba mu palezwi ni kubulela kuli, ‘Ha li konahali kuezahala.’ Kono yeo kona fela kolo inosi ya nani mbututu, ka mata a Mulimu, sishemo sa Mulimu ni kona kupazuliwa koo.

Cwale, haiba u ni lumela kuba mupolofita wa Hae, zamaya u eze ze Ni kubulelezi.” Kuswana sina kubya lifeiga ku Hezekia, ni zeñwi cwalo.

Ki hali, afetuha ni kubulela kuil, “Ni itumezi.” A ikela.

<sup>166</sup> Mazazi amabeli kamba kufitelela foo afelile, ki yoo awela nzila zazi leliñwi, mi kalibe ki yo a iponahaza, ali, “Ki butata mañi bobuli ni mbututu wa hao?”

<sup>167</sup> Ali, “Una ni—ni butuku bwa kwa booko.” Mi na zwelapilo cwalo inza bulela. Mi, kihande, neba—neba hupula kuli neli nto yemaswe luli, mwa ziba.

<sup>168</sup> Kacwalo ki hali fa mizuzu fela yelikani sesiñwi sa ezahala. Muslai ali, “Muñaka, Na ziba yakona kupazula zeo.”

<sup>169</sup> Ki hali, “Kalibe, talima, ba Mayo Brothers ba palezwi ba bulezi kuli ha likonahali.” Ali, “Muuna cwana kwanu na sweli ku mu lapelela, yabizwa Muzwale Branham.” Ali, “U lapelezi mbututu yoo.” Ki hali, “Libelela fa muzuzu! Musali wa milili yeminsu, inza apezi koti ye seta.” Ali, “Ki yena.” Ali, “Ukai dokota yoo?” Mi a mu bulelela. Amu isa kwateni mi dokota ayo pazula, mbututu aba hande.

<sup>170</sup> Cwale, zeo lithahile mwa *Reader’s Digest*, mwa bona. Mi ba Mayo Brothers ba ni bizeza kwa lipuzo ni likalabo ka zeo. Bali, “Rev. Branham, u ezize sikamañi ku mbututu?”

<sup>171</sup> Na li, “Hakuna. Ne ni si ka muswala. Ne ni bulezi fela Mulimu za na ni bulelezi kubulela. Muuna yani autwela.”

<sup>172</sup> Cwale, nto ye komokisa ki kuli, lisunda zepeli kuzwa fani, kamba lisunda zepeli lisika ezahala kale, kamba zetalu, mwa *Reader’s Digest*, mwendi ki kweli kwapili, Maa Piper mutende wa hae wa taha. Cwale, ki muloi wa niti, kamba mulauli. Cwale, kuna ni wa niti, mi kuna ni yomuñwi ya likanyisa. Ba bile ni yena musali yani kuzwa ka 1897. Sa na ni myaha ye mwanda ni kufitelela yakupepwa cwale, mwa New York, bubeli . . . shushu sina musumo. Ba *Reader’s Digest*, banga . . . Na sepa ne litile hamoho mwendi ka likweli zepeli kamba kwelli zaka li si ka ezahala kale. mi mwakona ku u fumana mutende wateni, kwa makalelo a litabula. Bo. Baxter nebana ni ona kwanu zazi leliñwi. Haiba Ne ni hupuzi ka zona, Ne ni ka mu bulelela . . . kamba kambe Ne ni ziba kuli ni ka ambola zatani, Ne—Ne nika taha ni yona. Na kona ku i ngela yona. Mi ina ni makepe a twelufu kamba foutini cwalo. Neli fela mufumahali wa mwa lapa. Mi awela mwa pono zazi leliñwi, inze anyana cwalo, akala kubulela kwa bafu. Mi ba bile ni yena musali yani kai ni kai mwa lifasi, kai ni kai. Ba muisa kwa England. Ba cinca liapalo za hae mane, linako zeñata, ni kubona haiba nekuna ni ze ne sa lumelelani, mi ba ya kwateni ba itimeza mitala inge mutu ya apezi lisila kwa meto, mu Gerike, mi aeza inge kuli ki mu English. Mi amubulelela zatani kaufela. Mi na—na—na bata kubiza alimuñwi wa bafu baba balikani ba hae.

<sup>173</sup> Cwale, nto fela inosi musali. . . Lifasi kaufela, mi ki ye fa *Reader's Digest* ibulezi mwani, kwanu masihu nyana afitile, kamba likweli nyana zefitile, iliñwi ya lika zeo ne li tisizwe fa ngandaleza. Muna na lukela kutubeta lizoho la silumba za bo mahe, mi habusa kwa pakiwa ki mapokola kwa kuta kuli na tubetile fela lisila la kuhamulisa mabisi a temile. Batu babañata ba likanyisa za mioya! Bao ki babali fela babanyinyani ba mwa mikwakwa, babasi balauli ka kukala. Ha ki lika kono ki balikanyisi fela. Kono kuna ni muboni wa luli.

<sup>174</sup> Mi luna batu ba bulapeli, luna ni malikanyiso amañata kwa maneku amabeli ao. Cwale mukutumane fela ka mizuzu yelikani.

<sup>175</sup> Cwale mulemuhe, yena Maa Piper yani ki muboni wa luli. Mi mutende no bulezi kuli, “Ki ye nto iliñwi yekona ku zibahaliswa, kuli, mutu ha shwa, ha si ka shwa. Wa pila kwa sibaka kokuñwi, kakuli musali yani ubizanga mioya ya bona kukuta ku to ambola ni batu.”

<sup>176</sup> “Cwale, u ezanga sikamañi, Muzwale Branham? Kikuli wa lumela?” Eeni, sha. Bibeles ibulezi ona cwalo, kona libaka ha Ni lumela. Mi ki wa diabulosi. Bulapeli bwa mioya ki makilikicani a diabulosi. Cwale mulemuhe, cwale mutalime zepeli zeo.

<sup>177</sup> Mi hape mu lukela kubona mañolo asweli kufufela kuna, ni, mutende waka ha no mu latelezi. Kana ha ki nto yenca kuli, bukau fi fela ni kufela kwa nako, Mulimu na bulezi litaba zeo? Mi *Reader's Digest* i tolakilwe mwa mishobo kaufela yeli mwatas'a lihalimu. Mwabona? Mulemuhe, hanili ki nto yenca yakuli za latelelana?

<sup>178</sup> Cwale ki ao mañolo ataha, ali, “Muzwale Branham, zeo libonisa kuli ha u sesiñwi kwanda kuba muboni.” Ali, “Zeo kona zepaka cwalo. Talima fa, no bulelezi musali yani kwa na ka fumana. . . Talima musali yo faa?”

<sup>179</sup> Na li, “Libelela fa muzuzu.” Ni amuhezi liñolo lateni, (muni swalele), la kuluma kwa batu. Na li, “Mina bakutazi mo mu zibela zenyinyani.” Na li, “Kufita ku kolobeza mubili wa hao, utokwa booko bwa hao ku kolobezwa.” Yeo ki niti. “Ha u lukeli kutuhela kunahana lika. Usike wa lika ku li nahana.”

<sup>180</sup> Kona mo ne ba ezelize ni mwa mazazi amañwi. Ne ba boni Jesu. Ba ziba kuli Na ka kona. . . Na ziba likunutu za lipilu zabona. Na ziba ze ne ba ezisa cwalo. Mi ba li, “Ki yena nduna wa madimona. Ki yena Baalezebubi, mulauli ya sikwala lifasi loote.” Ne ba si ka lika kutuhela kuli akaleza, ka kubona kuli yani neli Mwan'a Mulimu. Ne ba si ba moya hahulu kuli ba zibe cwalo. Kona cwalo, ne ba balile ka litaba zeo. Luli, Jesu na lukela kutaha mwa Jerusalem, inza pahami fa mule, ni zeñwi cwalo, kono bona ba talima Kutaha kwa bubeli.

<sup>181</sup> Mi ki nto yeswana kacenu! Ba talimela fahalimwa sika sa niti. Haleluya! Yeo ki niti. Na ziba kuli Mulimu uteni mo,



musihali woo, mi Ni ziba kuli Ni sweli ku mi sinyeza nako yeñata, kono u swanela kubona se, mulikani. Haiba Hanina ku mibona hape, mu swanela kuziba kuli madimona ki nto mañi, mu lukela kuziba sesili Niti ni buhata. Mi zeo li sutelezi hahulu fakaufi, mu swanela ku li taluhanya.

<sup>182</sup> Cwale muhupule, halina kuba kwande kafani, ki nto yeswana fela yeliteni *faa* inge Bafarisi, kamba nto yeñwi kwa mulaho neku *lani*. Liteni ona mwa munyako moo, fakaufi luli cwalo. Muli tokomele. Cwale haiba Ni ka nga . . .

<sup>183</sup> Ha lu ngeni litaba zepeli zeo. Haiba Ni kona ku mi ngela dollar, cwale, haiba Ni mi fa dollar ya buhata. Lu ka itusisa nguli kuli mukone ku i bona. Nto yapili ye mulukela kuezwa, haiba u mutu ya talifile, haiba unga dollar ni kuitalima, nto ya pili, mu ka iutwa ni kuziba mo ibupezwi. Kana ki cwalo? Mu ka talima mo i bupezwi. Mu ka talima butokwa bwa yona. Dollar ya niti ha i sika pangiwa fa pampili fela, siemba sesiñwi ki pepa sesiñwi ki bwanda, mwa bona. Mi nto ya pili, mu na ni kusalima fa buima bwayona. Seo kona sisupo sa pili.

<sup>184</sup> Mi cwale ha lu munge kuya kwa neku leliñwi *le*; ni kunga Mulena kwa neku leliñwi *le*, ya sweli kubeleka ni luna.

<sup>185</sup> Cwale amutalime, nto yapili mu na ni ku lemuha, lika kaufela. . . Mutalime mutende wa mina. Mwa mwaha yeeza mashumi aketalizoho ni amañwi cwalo akubulela za bulauli bwa hae, ni kubiza mioya ye shwile, ha si ka bulela kale fateni Mulimu neba hañwi, Kreste, foliso ya Bumulimu, tukuluho, Katulo, kamba hakuna mane. Hakunza zeliteni kono ki kucika fela ni bukuba kuzona.

<sup>186</sup> Kono haili kwa neku *le*, ki Mulimu fela ka tundamo, Katulo, Kutaha kwa Jesu, foliso ya Bumulimu, mata a Mulimu, tukuluho. Mutalime buima bwa zona. Ha muboni banuhi ni baloi kwande inge ba kutaza Evangeli. Ki butata mañi bobuli ni batu? Mawi! Mulemuhe!

<sup>187</sup> Mi taba ya niti yelukela kuezahala, haiba ubata kuzibahaiba ki dollar yaniti kamba nee, haiba ibonahala hahulu inge yona, takula fateni linombolo ni kuilumela kwa bapangi ba yona. Mi haiba kuba ni linombolo fateni zeswana ni yona, kuna ni dollar ya silivera ye ilibelezi. Ki cwalo kana?

<sup>188</sup> Kihande, kanti, muzwale, nga sa ezize ni ku si kutisa kwa Bibebe, u ka fumana kuli ki muloi wa kwa En-dore.

<sup>189</sup> Mi munge se sili mo, mu ka si fumana hande, si mwa Buka ye mwa Bapangi ba yona, “Jesu Kreste wa swana maabani, kacenu, ni kuyakuile.” Kiniti, musebezi wa Hae oswana! Na si ka ya ka bukuba ni bulyangu ni batu. Ne li ka libaka lelinde, ku yo tusa mutu, ku muisa ku Mulimu. Amen! Ha ni ikezi “amen” ilina, kono *amen* italusa “ku be cwlao.” Mi Kina . . . Na Li lumela. Ni ziba kuli Ki yona Niti.

<sup>190</sup> Cwale mulemuhe, ki fo he cwale. Cwale, kapili cwale, kakuli Ha ni lati ku mi buluka nako yetelele.

<sup>191</sup> Kifoo, ha lu feñi siswaniso nyana fa, siswaniso nyana sa ku nahana. Ki ye fa nuka yefita kulo mo, itaha ishetumuka *cwana*, kutaha mwa bupilo. Cwale mutalime. Ki muzamao. Mu ni fe kutwisiso yamina kaufea cwale, kuli musike mwa tokwa ku si lemuha. Kutaha ona cwana *fa*. Cwale, mwa kanzila nyana ka fa kupila mibili ya batu, wena ni Na. Cwale, mwahali mwani, ha lu talimeñi seo sili sona. Ki sishañata sa bukuba ni lika kaufela, kono fa ni fa mu ka bona liseli. Muka bona bunsu ni linzila, yeo ki nyakalalo ni zwelopili, mioya yesweli kunga batu. Oh, ba tina hande, mawi, ni kuba ni zibo mwa lika mo ba kona kubela, baituti baba talifile, kono ni cwalo isali diabulosi. Kono kuna ni baba pepilwe inca babaliteni mwani.

<sup>192</sup> Cwale, sicaba se mwa muzamao wo si susumezwa kwa maneku amabeli. Cwale, kwa neku la nzila *ye*, kuna ni bulalu. Mi kwa neku la nzila *ye*, kuna ni bulalu.

<sup>193</sup> Cwale, kanti, cwale nako yapili, kwa neku *le*, ki mioya ye *sikaluka*, mutu ha shwa u ya mwa sibaka sa kulibelela katulo. Jesu na i lo kutaza kwa mioyo yani yeneli mwa tolongo mwani. Ye tatama ki madimona. Ye tatama, ki diabulosi mwa lihele. Kuya fahalimu, wapili, cwale, zani mwani ki lilumba, mioya ya batu ba bashwile bene ba si ka baka. I li belezi Katulo. Taba fela ye ba ziba ki bukuba ni ze ne ba ezize.

<sup>194</sup> Cwale, fahalimu fa, Bakreste ba bona ba susumezwa kuzwa Fahalimu. Yeo ki nguli. Fahalimu fa ki Silumba sa Moya o Kenile, Silumba sa Mutu, Krete Jesu. Ona Moya o Kenile, Moya o Kenile o susumeza Keleke ya Hae mwa sibaka sa mibili.

<sup>195</sup> Diabulosi, ka mioya *yee*, ususumeza mutu. Cwale, mutalime, yetatama ki Mangeloi. Yetatama ki Mulimu. Cwale, sibupiwa kaufela fa si susumezwa ki iliñwi ya mafasi aa. Mwa bona ze Ni talusa?

<sup>196</sup> Cwale sa na ezize musali yani, na keni kupunyeleza mwa sibaka sani. Mi ubulela ni batu baba tezi madimona bona bani, ka kukala, ki mioya ya mangeloi awile yani ye ne si ka baka koo kwa makalelo, ni kulumeleza libupiwa za yona kutasezwa ka yona. Mi i libelezi Katulo.

<sup>197</sup> Mi baa kulo *fa* ba susumezwa ni kupepwa sinca ka Moya wa Mulimu. Mi diabulosi una ni bapolofita ba hae, ni Mulimu una ni ba Hae. Mwabona ze Ni talusa? Ki susumezo, mi ki luna bao lu i zo ya. Muyeme kuli mu li taluhanye. Jesu, ha Na li fa lifasi mubu fa . . .

<sup>198</sup> Cwale, kacenu, hakoni kukena mwa sibaka sani ni kunga mutu ya lukile kuzwa mwa sibaka sani. Ha koni kueza cwalo, kakuli batu ba balukile habayo mwani mo ne ba banga, mwa Paradaisi. Batili, sha. Paradaisi ne i felisizwe, fani Mali a Jesu ha to inga. Mutalime fa. Mawi!

199 Kambe Ne ni ka nahana ka mo Jesu, ha Na shwile, Na i lo kutaza kwa mioyo ye ne li mwa tolongo. A shwa, ali muezalibi, kono asa zibi sibi, ibo sibi sa luna ne sili ku Yena. Mi Mulimu, ka libi za Hae, a Mu luma kwa lihele. Bibelee iize, “Na ilo kutaza kwa mioyo.”

200 Batu babañwi ba li, “Muzwale Branham, Ha ni li utwisisi zeo.” Iize, “Jesu na zuhile ka zazi la bulalu. Na shwile la Bufaifi musihali ni kuzuha la Sunda kakusasana, kiñi, Na shwile fela zazi li liliñwi.”

201 Mi ali, “Ka zona linako zeo,” kakuli Na nani Liñolo leliñwi la Bibelee, la Na yemi kulona. Kakuli, Davida, muuna ya natilo wa kasamulaho, kono na pilisizwe, kono mupolofita mwatas’ a susumezo ya Mulimu, ali, “Hanina kutuhelela moyo wa Hae mwa lihele, kambe neba kuli Ni siye Ya Kenile wa Ka kubona kubola.” Mi na ziba, mazazi amalalu ni masihu, mubili wani no ka bola ku ona. Mi Mulimu na sa bulezi kale ku mupolofita, “Haana kubona.” . . .? . . . [Hakuna manzwi fa tepu—Mu.]

Haleluya! Na ngile Linzwi la Mulimu. A koma Satani, ka nako kaufela, ka Lona. A koma lifu, ka Linzwi la Mulimu. Haleluya! A koma lifu. Mi ha ba Mu bulaya, mi A shwa, ali muezalibi, libi za ka ni libi za hao fahalimwa Hae, A shetumuka mwatasi, Na Mu bona ha ngongota sikwalo sani.

Mi cwale mioyo yelatehile yani yazwela fande mi yali, “Kihande, Ki Wena mañi?”

202 Mi hali, “Kiñi ha ne musi ka teezeza ku Enoki? Kiñi ha ne mu si ka utwa bapolofita bani bene ba kutaza?” Ba nyaziwa. “Kina Mwan’a Mulimu yana pila nako yeñwi. Ni nani . . . Mali a Ka a suluhile. Ni tile kuto mi bulelela, Kina mutalelela, ze ne ba bulezi bapolofita kuli Ni ka eza.” Kushetumuka fafasi a madimona, ku yo punya kwa lihele, anga linotolo za lifu ni lihele ku li amuha diabulosi, a li beya fa sifateho sa Hae, akala kukuta inza pahama. Haleluya!

203 Ku to zuha kakusasa luli. Haleluya! Ha lu swaniseni siswaniso fa. Kakusasa ka mapakela, kuna ni sikwata sesiñwi se si lozebi mwa Paradaisi moo. Ha ba yo kwani cwale.

204 Cwale, mina balikani babatuna ba Katolika ba ba lumela mwa litapelo za bafu. Haiba mu ambola ni mufu mwa keleke ya henu, mutu yo ki muezalibi, u mwa lihele, kamba—kamba ulibelezi katulo. Mi haiba neli mulumeli, u mwa kanya ya Mulimu mi hakoni kukuta. Yeo ki niti. Nakona ku mi bonisa zeo. Mali a lipoho nasike a takula sibi, kono kwanda Mali a Jesu kona a leleka libi.

205 Na bona Jesu ha ya kwani, kwa, Paradaisi, kuna ni fela Abrahama, Isaka ni Jakobo, mi bani kulo kwani, Samuele ni kamukana bona kulo kwani. Na Mu utwa ha ngongota fa sikwalo. [Muzwale Branham ungonota fa katala ha silezi—Mu.] Amen! Oh, Na lata cwalo. Ni ba ya . . . ikutwa bulapeli cwale. Na

Mu bona ha talima fabuse fani. Na mu utwa ha bulela kuli, “Ki mañi yali fande foo? Ki Mañi yali koo?” Ki hali, “Kina, yo ki Abrahama ya bulela. Ki mañi Yo?”

206 “Kina Peu ya Abrahama.” Amen. Na bona Abrahama ataha kwa sikwalo, akwalula sikwalo. Ki hali, “Kina Peu ya Abrahama.”

Daniele ali, “Talima fani! Ki lani Licwe lene Ni boni lene li sehuluzwi kwa lilundu.”

207 Na utwa Ezekiele ha li, “Ki Yani fani! Ni Mu boni, inge liluli mwatasa mahutu a Hae, malu asweli a zamaya, mi ni litotolo. . . li kambela mazoho a zona, matali, ni zeñwi kamukana za huwa.” Oh, Na bona babañwi baba shutana mwani mwa Paradaisi, ba Mu libelezi.

208 Na Mu utwa ha li, “Ki fo! Se lipazula cwale mwa Jerusalema. Lu swanela kuzwa mo. Lwa pahama, kakuli ne mu sepile mwa mali a lipoho ni lipuli, ne munze mulibelezi nako ya Mali a Ka. Kono Mali a Ka a suluhezi fa Kalvary fani. Kina Mwan’a Mulimu mwa mubili. Sikoloti sa sibi kaufela si lifilwe. Lu mwa musipili wa kuzwa!” Haleluya! Kanya ku Mulimu!

209 Na bona Abrahama aswala Sarah fa lizoho, mi ki bao ba taha, kuzwela fande! Mwa Mateu 27, ha zwela fande, Na ba utwa ha yema hanyinyani mwa Jerusalema kwani. Mi taba yapili mwa ziba, Na bona Kaifasi ni babañwi bayemi mwa mukwakwa, ba li, “Ba ni bulelela kuli mucaha yani u zuhile. Bali, ki mañi mucaha yani ya ya fani; yena mutangana yani, musizana yani?”

210 Haisali basupali ni kamuta; bani neli bo Abrahama ni Sarah. Mi ba likelela. Ba talima, “Kuna ni ya lu buha.” Ne ba likela sina sina Yena mwa na fitela mwa limota, mubili wa mufuta oswana. Haleluya! Kiniti. Ki ba fa bapolofita kaufela ni babañwi, inge ba zamaya zamaya, inge ba talima mwa munzi.

211 Mi Jesu azamaya kwapili kupahama cwalo, kamba kukambama fa linaleli, kweli, malu, mi aisa lihapwa ku y’o ba luba, mi afa limpo kwa batu. Jesu uinzi kacenu kwa lizoho la bulyo la Ndate, ukambamezi kwani, u i lo ina fafasi, kufitela lila za Hae liezwa fahatela mahutu a sipula sa Hae.

212 Mi kacenu, mulikani wa Mukreste, madimona asweli kubelela kai ni kai. Mi Moya wa Mulimu usweli kuzwela fande, kwa neku leliñwi, kuli u u lwanise ka nako kaufela. Haleluya! Ki fo he cwale. Mitende ni makande ni lika kaufela lizweli za lipaka. Ba li talimezi. Ha ba boni kuli ki sikamañi. Kiñi zeo? Ki muluti obonisa kangingisano yetuna ye atumezi kutaha cwanoñu, mwahala Mulimu ni diabulosi. Mube kwa neku la Mulimu ni kuba baba lukile mwa pilu. Amen.

213 Kwanu ha ki kale hahulu Ne nili mwa Toledo, Ohio, nenili mwa mukopano. Ni ka kwala.

214 Mwa bona se Ni talusa ka za madimona? Za beleka. Ki za bulapeli luli, ba bulapeli luli! Oh, ba ya kwa keleke Sunda ni sunda, ba kutakela kupeta Tumelo ya Baapositola, ni kuopela Minembo ya milapelo. Oh, mawi, ki ba bulapeli fela mo ba kona kubela!

“Muzwale Branham, u talusa luli kuli ki Niti yeo?”

215 Wani kona mufuta wa moya o no pahekile Jesu Krete fa sifapahano. Mi Jesu ali, “Mu zwa ku ndat’ a mina, diabulosi.”

216 Cwale babañwi ba bona bali, “Oh, Russia kona antikreste.” Kutokwa! Russia ha ki antikreste. Antikreste ukaba wa bulapeli hahulu kuli mane u ka puma ni bona ba Baketilwe haiba ku konahala.

Muhupule, Mulimu u nganga mutu wa Hae, kono isi Moya wa Hae. Diabulosi u nganga mutu wa hae, kono isiñi moya wa hae. Cwale, ki bani foo. Ziba fo ipeya. Na ni bulela fela Niti.

217 Madimona, asebeza! Maabani, Ne ni a talimile mwa buino bwa nama. Kacenu, Ni mi bonisa mwa kalulo ya moya, ko a fumanaha mwa kalulo ya bulapeli. Ko ainzi kwabuse kwani, ba abiza kuli kansa, mi ba biza kuli ki *se*, *sani*, ni *sesiñwi*, kono Ni ka mi bonisa, ka Bibeke, ki mioya. Cwale, kulo fa, kacenu, ki ye fa hape mwa kalulo ya bulapeli, ya bulapeli luli, ki ya bulapeli maswe.

218 Haiba u kalisa, muzwale, mi unahana. Kaine, ona makalelo ateñi luli, nali muuna wa bulapeli. Esau nali muuna wa bulapeli luli. Judasi na li muuna wa bulapeli hahulu. Ki bulapeli. Ha ki lifasi la kwande. Ki mwahala libaka zatani. Mutalime seo, tuto kaza madimona! Mwendu kasamulaho nyana cwalo, fokuñwi, Ni ka fita ku yona kabutungi nyana. Se li busihu.

219 Musike mwa nyaza mutu. Amulate mutu kaufela. Haiba ha u koni kulata kuzwa kwa pilu ya hae, konakuli Krete ha yo ni wena.

220 Kwa Toledo, Ohio, Na kena mwa resitiranti. Ne ni sweli kucela kwa sibaka sani, sibaka nyana sa balumeli ba Dunkard, sibaka sesinde sesinyinyani. Nebali babande luli. Musihali wani ne ba kwalile, kuya la kwa sikolo sa la Sunda. Mi ha ne baezize Ne nina ni kuya mwabuse, kwa sibaka sesiñwi sa bulifasi, mi Na ya kwani. Mi Ni ziba kuli ha ki swanelo kueza papali ya kunuha za kulaula mwa Ohio. Mi fa inge ku yemi mupokola ni lizoho ali kukambeka musizana lizoho, lizoho la hae inge li inzi fa sifuba sa hae, inge ba bapala mushini wa kukenya miwayawaya. Mulao wa litolopo zaluna ni naha, kaufela isinyehile. Ki makeke!

221 Ni sepa ku Krete kuba Licwe, Na yema, libaka zeñwi kaufela ki lishabati. Hakuna zeñwi zesiyezi. Yeo ki niti.

222 Na talima kwa mulaho kwani, mi ne kunani musizana yomunyinyani, mwendi mwa lilimo za bunca, naintini, eitini, myaha ye naintini ya kupepwa. Ni ze ne ba sweli kueza,

bashimani bani kwa mulaho kwani fa tafule, neli nto yemaswe. Na ina fafasi. Mi cwale ka kukomoka kwaka, inge niinzi fani fa na tile kalibe, ali, “Wakona kuina?”

Na li, “Ni itumezi. Ne ni bata mukushuko.”

223 Mi naina fa sipula, fa nekuinzi musali muhulu, yakona kulikana ni boma, fifite-faifi, myaha ye fifite-eiti ya kupepwa. Na apezi liapalo zeñwi ze si za bulapeli ze ba tinanga.

224 Ba bulela kuli ki zende. Sayansi ili, “U lyangani.” Ki niti, ha ki cwalo. U bata fela kubonisa mapunu a hao. Ki maswabiswa, ki kashwau ni maswabi. Kalibe sakata hakoni kutina zeo. Musali wakona, kono isiñi kalibe sakata.

225 Mi cwale, kacwalo he ba . . . ki yani nali fani, ali kuina fani. Nama ya hae ya bucembele inge inyendaela. Na itambwekile mipende yemiñata cwalo, kamba muibiza cwani kaufela, fa milomo ya hae. Mi ni mukukululo wa milili inge muuna, ni milili ye zangalakani inge fahalimu inge sibabule; se ibulezi Bibeles kuli, ki maswabisa. Mi musali, ya eza ina muuna . . .

226 Bibeles ya bulela, haiba musali a kuta milili ya hae, muuna hae una ni tukelo ya ku mu leleka kwa manyalo, kakuli ha sepahali ku yena. Lu na ni kushetumuka ni kukutaza Bibeles kwanu mazazi aa. Ali, “Haiba u kuta milili ya hae, u shubula muun’ a hae.” Haiba u ba ya shubukile, u swanela ku lelekiwa. Ha u koni kunyala usili, kono wakona ku mu leleka. Whew! Mushumani, zeo, zeo li utwahala kutiya, Na utwa cwalo. Kono yeo ki Niti.

227 Oh, ne lubanga, ne lubanga ni libaka za Moya o Kenile, kono lu wiselize milao fafasi. Muzwale wa kale na bulelanga kuli, “Lu wiselize miambeso fafasi, lu wiselize miambeso fafasi, lu keshebisize ni sibi. Lu wiselize miambeso fafasi, lingu li zwile, kono cwale lipulu ne li keni cwani?” Mu wiselize miambeso fafasi. Boo kona butata. Mu wiselize miambeso fafasi, lifasi ni keleke li kopani hamoho. Inge fela ma Moabi ni babañwi cwalo, ni Balaami, ni mwa na nyalanezi mwahala bona, yeo ki nto yeswana fela ni kacenu. Mi keleke kaufela i silafalile kaufela, mi lusika lwa Pentekota kona lusika lwa Laodesia, lo lu ya fokola kuenya, ni ku kwiwa mwa mulomo wa Mulimu. Mi kuzwa mwa sikwata kamukana, Mulimu ubiza bomasiyaleti ba Hae, ku Muisa kwa Hae, yeo luli ki niti, kiniti, ka zuho.

228 Mi ki yani fani, ali kina fani, milomo yali ilambilwe mipende ni sifateho kaufela, mi ne i lambakilwe kaufela cwalo. Mi na lambile mubala omunsu fa meto a hae, mi nasweli kufufulelwa, mifufuzo inge i lota. Mi hakulata muumbulu wa batu mwendi na na ni baikulu. Mi nainzi fani ni baana bahulu bababeli bani, mi alimuñwi wa bona inza itatelize lisila lelituna mwa mulala wa hae, mi ki kweli ya Mbuwana, ali kuina fani. Mi sa yema, mane na sweli kunwa cwalo, ni musali na sweli kunwa, ni yena. Mi nasweli kutalima kwa ni kwa.

229 Na hupula nali, “O Mulimu! Mulimu, kiñi ha U sa pyati fela nto ye izwe kwateni? Kiñi ha U sa ezizi cwalo? Kana Sharon waka yomunyinyani. . . Mbututu waka yomunyinyani, Sharon waka yomunyinyani ni Rebekah waka yomunyinyani ba ka hulela mwa lusika lo lucwalo, kuli ba to bonanga litaba zecwalo?” Na hupula nali, “Talima kwande mwa libaka za kubapalela mo, ni zweli kuezahala mwateni.” Na hupula nali, “O Mulimu! Oh, Ni tabile kuli No ngile Sharon haiba neli tato ya Hao. Kana Rabekah waka yomunyinani ni—ni Sarah yomunyinyani una ni kuhulela mwatas’a lika zecwalo?” Kanti, mi batu bani baba bizanga. . . ba to opela mwa kwaya ni lika kaufela. Mi Na hupula nali, “Hanili ki maswabisa ani?” Na hupula nali, “Mulimu, kuluka kwa Hao ko ku Kenile ku ka liyemela cwani ze? Kubonahala inge kuli buhali bwa Hao bo bu lukile buswanela fela kutuka mi—mi buto yongisa sibaka se.”

230 Mi Na utwa Lingeloi la Mulena, lali, “Taha kwanu.” Na ya teñi kwani. Mi ha Na i lofeza ni na, Na utwa sina mutu ya shutana. “Kiñi so mu nyanyeza?”

Na li, “Talima fani, mw’a inezi.” Mi ki se sa Na. . .

231 Na bona pono. Na bona inge lifasi *cwalo*, lelipotoloha, lifasi leliñwi. Kono lifasi le *fa*, nelina ni nambwamutalati o li potolohike, mi ali neli Mali a Kreste a sileleza buhali bwa Mulimu. Na sa li talimi, Na—Na ka li sinya kapili cwale, kakuli Na ize, “Zazi le mu ka ca kuyona, ona zazi leo mu ka shwa.” Kacwalo Na ka eza ona se.

232 Mi Na nahana cwana. Na ipona ilina. Nihane ni sika eza cwalo, kono nenili muezalibi, nihakuli cwalo. Mi Mali a Jesu Kreste aeza ku luna aba sina sitibiso. Mwabona? Kuli, ha Ni eza sibi, libi zaka za Mu nata mi ne li sila toho ya Hae yende, mi Ne ni bona mioko ni Mali a buba. “Mu swalele, Ndate, ha zibi za sweli kueza.” Mi Hane ni eza sesiñwi kipeto sa nata Fateni. “Mu swalele, Ndate.”

233 Ha ne li Mu taha fakaufi, Ne ni ka bulaiwa. Mi haiba ne Ni ka amuhela sishemo sa Hae, ni lizazi leo moyo waka usilela mwabuse bwani, Ni atuzwi kale. Ni hanile. Hakuna ze siyezi kwanda katulo. Kuatulwa, Ni se ni atuzwi kale. Mulimu ali, “Zazi le mu ka ca kuyona, kona zazi le mu ka shwa.” Mu atuzwi kale. Se ki sipula sa katulo musihali woo, muezezo wa hao ku Kreste.

234 Mi cwale Na nahana, “Eehe, yeo ki niti.” Mi Na bona zazi leli Na hoholela ku Yena. Na bona buka yaka ya kale ibeilwe fani, ya muezalibi, neina ni lika kaufela kuyona. Na bona kuli libi zaka ko na zene eza cwalo, mi Na li, “Mulena, a Ku ni swalele?”

235 Na swala lizoho la Hae kwa makupo a Hae, na nga Mali amañwi, añoliwa fahalimu, mi ali, “Uswalezwi.” A li nepela mwa liwate la kulibala, kuli asike a li hupula ni kamuta. Ne li takuzwi kuyakuile! Ki hali, “Na ku swalele, kono u sweli ku mu nyaza.”

Sani sa cinca mulelo waka. Na li, “Mulena, kube ni makeke.”

<sup>236</sup> Ha se Ni zwile ku yona, Na ya ku yena mi naina fafasi. Na li, “Mu ikutwa cwañi, ima?”

Ki hali, “Oh, lumela.”

<sup>237</sup> Mi Na li, “Haiba u ka ni swalela,” Na li, “Kina Rev. Branham, ni mukutazi.”

Ki hali, “Oh, uli cwani. Uli cwani, Rev. Branham.”

<sup>238</sup> Na li, “Kalibe.” Na mu bulelela likande. Na li, “Ne ni yemi fani, mi Ne ni sweli ku kunyaza, ni kunahana kuli, ‘Ha ki nto kwa bumaswe!’ Mwendu una ni bana.”

Musali ali, “Ni nani.”

<sup>239</sup> Na li, “Kiñi ze ku tiselize kufosa?” Akala ku putulula likande la hae ku na kuli mane ne li ka kupazula pilu ya sika kaufela. Na li, “Ne—Ne ni buza Mulimu kuli kiñi ha Sa fiyeli fela nto yecwalo fa lifasi. Fa, wena fa baana bababeli baba kozwi ba, mi u ukozwi, ni wena.” Mi Na li, “Zazi leliñwi. . . Mali ali asweli buhali bwa Mulimu kuzwa ku wena. U ka shwa leliñwi la mazazi aa. Mi, cwale, wena—wena u mutu yana ni tukuluho ya buiketelo cwale, wakona kuhana kamba amuhela.” Na li, “Kono zazi leliñwi moyo wa hao uka ya ona kwani, ko kusina sishemo se si liteni. Mi haiba u shwela mwa libi za hao, u atuzwi kale, mi u ya kwa lihele.”

<sup>240</sup> Mwa ziba kana? Musali yani azwa mwa sipula sani mwa resitiranti mwani. Lwa ba ni mukopano wa litapelo o mu si kaba kale ni ona mwa bupilo, mi musali ataha ku Kreste. Neli sikamañi? Usike wa ba nyaza; u ba bulelele Evangeli. Ba tezi madimona; ki batu mwa kalulo yee. Ba tasezwa kuzwa neku le. Luna susumezo yaluna izwelela kwa lihalimu. Ha lu boneñi ze lukona kueza ni litalenya zaluna, kuli luwinele babañwi ku Kreste.

<sup>241</sup> Ndata luna Yakwa Lihalimu, lwa itumela ku Wena ka bunde bwa Hao ni sishemo. Ni swabile, Mulena; mwendi, sicaba, Ni ba bulukile mo nako yetelele luli. Kono kakuba kuli wo ki mukopano wa kukwala musihali cwana, Ne ni bata ku ba bulelela, za “madimona,” mi Ni pumakezi hahulu za yona mwa sibaka silisiñwi, mwa kutazo iliñwi, kono mwendi bakona ku li utwisisa, fa ni fani, ni ku utwisisa ze Ni talusa. Mu ziba kuli maikuto a pilu yaka, ka kutisa lika zeo.

<sup>242</sup> Mi sicaba kuzwa mo musihali cwana, ni baana ni basali batokomela muzamao kaufela o baeza, kono bapili ka tabo ni tukuluho. Ha ba zibe kuli Mulimu u ba pilisize. Mi ha ba talime ku Yena, balibale lika za tutengo kaufela ni zeñwi ze ba beile mwahali, mi bapile mwa kozo ni buiketo, ni mwa sabo ya Mulimu. Mi cwale, Mulimu, ha U bata kuitusisa bona kwa sika kaufela, Wakona kuambola ni bona kasibili mi ba lume kaufela ko U bata kuli ba zamaye kamba kaufela So bata kuli baeze. Mi



sicaba ha si ikokobeze ni kufumana Kreste mwa lipilu za sona. Lu swalele, Mulena, ka libi za luna mañi ni mañi wa luna.

<sup>243</sup> Mi lu ziba kuli—kuli Satani u zamaya sina tau yelila, kai ni kai, inza bulaya sa lata kaufela, kutina libaki za bulapeli. O Mulimu, bana babanyinyani baa, ba talime, kai ni kai. Ba kwaluhile mi ba fapila sicaba. Mi Na Ku lapela, Mulimu, kuli ube ni makeke kubona, mi upilise baba latehile kaufela, folisa bakuli. Mi, Mulimu, lu lemuha kuli mioya ya kale ya matuku yetaha fahalimwa bana ba Hao, kuli Una ni swalelo ye beilwe kwabuse koo, kuli utokomele zeo. Mi mioya kaufela yekona kuba ezisa sibi, Una ni swalelo yeliteni koo, i ka litokomela zeo. Mi Ni lapela kuli U li alabe ka Libizo la Jesu. Amen.

Ha ni zibi haiba . . .



*KUITUTA KAZA MADIMONA — KALULO YA BULAPELI LOZ53-0609A*

(Demonology — Religious Realm)

MUKOLOKO WA KUITUTA KAZA MADIMONA

Liñusa le ka Muzwale William Marrion Branham, neli kotalizwe lwa pili mwa Sikuwa la Bubeli musihali, Mbuwana 9, 1953, kwa Roberts Park Amphitheater mwa Connersville, Indiana, U.S.A., iingilwe kuzwa fa tepu ya magesi ya manzwi ni ku hatsiwa kusina kuzusa sika mwa teni kuya Sikuwa. Toloko ye ya mwa Silozi nei hatsizwe ni ku hasanyiwa kiba Voice Of God Recordings.

LOZI

©2021 VGR, ALL RIGHTS RESERVED

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Kreste. Buka ye hailekiswi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleñi ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)